

ದುರುದೇವ



ಇಂದು ರವಿತಾರೆ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೩೯ / ಶ್ರೀ ವಿಜಯ ನಾಮ ಸಂವತ್ಸರ
೧೫-೦೮-೨೦೧೩ : ಶ್ರಾವಣ - ಭಾದ್ರಪದ ಮಾಸ : ಶುಕ್ಲ ಪಕ್ಷ ೯ ಯು ಗುರುವಾರ

ಸಂಪುಟ : ೫೯
ಪುಟ : ೮ ಸಂಚಿಕೆ : ೧೨

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಸಂಪತ್ ಶುಕ್ರವಾರ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮೋಕ್ಷ ಸಪ್ತಮಿ



ಹೊಂಬುಜ : ಪೂರ್ವಪರಂಪರೆಯಂತೆ ಶ್ರಾವಣ ಮಾಸದ ಸಂಪತ್ ಶುಕ್ರವಾರದಂದು ಜಗನ್ನಾತೆ ಶ್ರೀ ಪದ್ಮಾವತಿ ದೇವಿ ವಿಶೇಷ ಪೂಜೆ, ಧಾರ್ಮಿಕ ವಿಧಿವಿಧಾನಗಳು ಆಗೋಸ್ಕರ ೯ ರಂದು ಜರುಗಿತು. ಶ್ರೀ ಪಾರ್ಶ್ವನಾಥ ಸ್ವಾಮಿ ಅಭಿಷೇಕ, ಪೂಜೆಯ ಬಳಿಕ ಶ್ರೀ ಪದ್ಮಾವತಿ ದೇವಿ ಜನಮಂದಿರದಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯ ಸಾನಿಧ್ಯ, ನೇತ್ರತ್ವ ಹಾಗೂ ಮಾರ್ಗದರ್ಶನದಲ್ಲಿ ಸರ್ವಾಲಂಕಿತ ಮಹಾಮಾತೆ ಶ್ರೀ ಪದ್ಮಾವತಿ ದೇವಿಯ ಪೂಜೆ ನೆರವೇರಿಸಲಾಯಿತು. ಭಕ್ತವೃಂದದವರು ಶ್ರದ್ಧಾಭಕ್ತಿಯಿಂದ ಜಿನನಾಮ ಸ್ತುತಿಸಿದರು. ಭಕ್ತಿ ಕಾಣಿಕೆ ಸಮರ್ಪಿಸಿದರು. ಉಡಿ ಅರ್ಪಿಸಿ ಇಷ್ಟಾರ್ಥ ಸಿದ್ಧಿಗಾಗಿ ಪ್ರಾರ್ಥಿಸಿದರು. ಮಹಾರಾಷ್ಟ್ರ, ತಮಿಳುನಾಡು ರಾಜ್ಯಗಳಿಂದ ಭಕ್ತರು ಸಕುಟುಂಬಸ್ವರಾಗಿ ಎಲ್ಲ ಜಿಲ್ಲೆಗಳಿಂದಲೂ ಭಕ್ತವೃಂದದವರು ಆಗಮಿಸಿದ್ದರು. ಸಂದರ್ಭೀತ ವಸತಿ, ಊಟೋಪಚಾರ ವ್ಯವಸ್ಥೆಯನ್ನು ಮಾಡಲಾಗಿತ್ತು. ಮುಂದೆ ೧೬-೮-೨೦೧೩, ೨೩-೮-೨೦೧೩ ಹಾಗೂ ೩೦-೮-೨೦೧೩ನೇ ಶುಕ್ರವಾರಗಳಂದು ಶ್ರಾವಣ ಮಾಸದ ಸಂಪತ್ ಶುಕ್ರವಾರ ಪೂಜಾ ಮಹೋತ್ಸವಗಳು ನೆರವೇರಲಿವೆ ಎಂದು ಆಡಳಿತಾಧಿಕಾರಿ ಜಿ.ಜೆ. ಪದ್ಮನಾಭಯ್ಯ ತಿಳಿಸಿದರು. ದಕ್ಷಿಣ ಕನ್ನಡ ಜಿಲ್ಲೆಯವರಿಗಾಗಿ ಸೋಣ ಶುಕ್ರವಾರದ (ಸಿಂಹ ಮಾಸ) ಪೂಜೆಗಳು ೨೩-೮-೨೦೧೩, ೩೦-೮-೨೦೧೩, ೬-೯-೨೦೧೩, ೧೩-೯-೨೦೧೩ರಂದು ನೆರವೇರಲಿವೆ.

ಹೊಂಬುಜ: ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮುಕುಟ ಸಪ್ತಮಿ ಪರ್ವ ದಿನವನ್ನು ಧಾರ್ಮಿಕ ವಿಧಿಗಳೊಂದಿಗೆ ನೆರವೇರಿಸಲಾಯಿತು. ಮೋಕ್ಷ ಸಪ್ತಮಿ ನಿಮಿತ್ತ ಪಲ್ಲಕ್ಕಿ ಉತ್ಸವ ನೆರವೇರಿತು. ವಿಶೇಷ ಪೂಜೆಯೊಂದಿಗೆ ನಿರ್ವಾಣ ಲಡ್ಡುವನ್ನು ಅರ್ಪಿಸಲಾಯಿತು. ಬೆಳಿಗ್ಗೆ ಶ್ರೀ ಪಾರ್ಶ್ವನಾಥ ಸ್ವಾಮಿ ಸನ್ನಿಧಿಯಲ್ಲಿ ಅಭಿಷೇಕ, ವಿಶೇಷ ಪೂಜೆ, ಜಗನ್ನಾತೆ ಶ್ರೀ ಪದ್ಮಾವತಿ ದೇವಿ ಪೂಜೆ ಹಾಗೂ ತ್ರಿಕೂಟ ಜಿನಾಲಯದಲ್ಲಿ ಶ್ರೀ ಪಾರ್ಶ್ವನಾಥ ಸ್ವಾಮಿ, ಶ್ರೀ ಶಾಂತಿನಾಥ ಸ್ವಾಮಿ ಶ್ರೀ ಬಾಹುಬಲಿ ಸ್ವಾಮಿ ಸನ್ನಿಧಿಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿ ಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯ ಸಾನಿಧ್ಯ, ನೇತ್ರತ್ವ ಮತ್ತು ಮಾರ್ಗದರ್ಶನದಲ್ಲಿ ಜರುಗಿತು. ಶ್ರಾವಕ ಶ್ರಾವಕಿಯರು ಶ್ರೀ ಕುಂದ ಕುಂದ ವಿದ್ಯಾಪೀಠದ ವಿದ್ಯಾರ್ಥಿವೃಂದ ಹಾಗೂ ಊರ-ಪರವೂರ ಭಕ್ತ ಸಮುದಾಯ ಶ್ರದ್ಧಾಭಕ್ತಿಯಿಂದ ಮುಕುಟ ಸಪ್ತಮಿ ಪ್ರಯುಕ್ತ ಭಕ್ತಿಗೀತೆಗಳನ್ನು ಸ್ತುತಿಸಿದರು.

ಜಿನ ಮಂದಿರ ದರ್ಶನವೇ ಭಕ್ತಿಮಾರ್ಗ

ಶಿವಮೊಗ್ಗ: ಶ್ರೀ ಆದಿನಾಥ ಸ್ವಾಮಿ ಜಿನಮಂದಿರ ವಾರ್ಷಿಕೋತ್ಸವವು ಜು. ೨೧ ರಂದು ಜರುಗಿತು. ಹೊಂಬುಜ ಅತಿಶಯ ಶ್ರೀಕ್ಷೇತ್ರದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ದಿವ್ಯ ಸಾನಿಧ್ಯದಲ್ಲಿ ಶಿವಮೊಗ್ಗ ನಗರ ದಿಗಂಬರ ಜೈನ ಸಮಾಜದವರ ಪಾಲ್ಗೊಳ್ಳುವಿಕೆಯಿಂದ ನೆರವೇರಿತು. ಪೂಜ್ಯ ಸ್ವಸ್ತಿಶ್ರೀಗಳವರು ಜಿನಮಂದಿರ ದರ್ಶನದಿಂದ ಮಾನಸಿಕ ನೆಮ್ಮದಿ ಲಭಿಸುತ್ತದೆ, ಜಿನ ವಿಗ್ರಹ ದರ್ಶನ ಮತ್ತು ಆರಾಧನೆ, ಪೂಜೆಗಳಲ್ಲಿ ಪಾಲ್ಗೊಳ್ಳುವುದರಿಂದ ಜೈನ ಧರ್ಮದ ಪ್ರಾಚೀನ ಸಂಸ್ಕಾರವು ಕಿರಿಯರಿಗೆ ಭಕ್ತಿಮಾರ್ಗವಾಗುವುದು. ಜೈನ ಧರ್ಮೀಯರ ಸಂಘಟನೆಗೂ ಸಹಕಾರಿಯಾಗುವುದು ಎಂದು ಪ್ರವಚನದಲ್ಲಿ ತಿಳಿಸಿದರು. ನಿತ್ಯ ಸ್ವಾಧ್ಯಾಯ, ಜಪ, ತಪ ರೂಢಿಸಿಕೊಳ್ಳಲು ಹೇಳಿದರು. ವಾರ್ಷಿಕೋತ್ಸವ ನಿಮಿತ್ತ ವಿಶೇಷ ಆರಾಧನೆ, ಪೂಜೋತ್ಸವಗಳು ಜರುಗಿದವು. ಈ ಸಂದರ್ಭದಲ್ಲಿ ಶಾಸಕ ಕೆ.ಬಿ. ಪ್ರಸನ್ನಕುಮಾರರನ್ನು ಪೂಜ್ಯ ಸ್ವಾಮೀಜಿಗಳವರು ಆಶೀರ್ವದಿಸಿ ಗೌರವಿಸಿದರು. ಆರ್ಚನಾ ಬಳ್ಳೇಕೆರೆ ಸಂತೋಷ, (ನಗರಸಭಾ ಸದಸ್ಯ)ರನ್ನು ಅಭಿನಂದಿಸಿ ಹರಸಿದರು. ಸಿರಸಪ್ಪ ಗೋಗಿ, ಪಾರ್ಶ್ವನಾಥ, ರತ್ನಕುಮಾರ, ರವೀಂದ್ರಕುಮಾರ, ಡಾ. ನಾಗರಾಜ, ಯಶೋಧರ, ಪದ್ಮಲತ, ನಂದಾಗೋಗಿ ಮತ್ತಿತರರು ಉಪಸ್ಥಿತರಿದ್ದರು.

ಸ್ವದೇಶಭಕ್ತಿಯಿಂದ ಸ್ವದೇಶಾಭ್ಯುದಯ

ಭಾರತ ದೇಶವು ಐತಿಹಾಸಿಕ, ಸಾಂಸ್ಕೃತಿಕ, ಧಾರ್ಮಿಕ ಹಿನ್ನೆಲೆಯಿಂದ ವಿಶ್ವದ ಇತರ ರಾಷ್ಟ್ರಗಳಿಗಿಂತ ಅತ್ಯುನ್ನತ ಪರಂಪರೆ ಹೊಂದಿದೆ. ಇದೀಗ ೬೭ನೇ ಸ್ವಾತಂತ್ರ್ಯ ದಿನಾಚರಣೆಯ ಸುಸಂದರ್ಭದಲ್ಲಿ ಸ್ವದೇಶಾಭ್ಯುದಯಕ್ಕಾಗಿ ಸರ್ವರೂ ಒಗ್ಗೂಡಿ, ಸಂಘಟಿತರಾಗಿ ಕರ್ತವ್ಯನಿರತರಾಗಬೇಕು. ಸಂಘರ್ಷಗಳನ್ನು ತೊರೆದು, ಅಂತರಂಗ ಬಹಿರಂಗ ಪರಿಶುದ್ಧ ಮನೋಭಾವದಿಂದ ರಾಷ್ಟ್ರದ ಹಿತಚಿಂತನೆಗೆ ಮುಂದಾಗಬೇಕು. ರಾಷ್ಟ್ರೀಯ ಸಂಪನ್ಮೂಲ ಸಂವರ್ಧಿಸಲು ಮಾನವ ಸಂಪನ್ಮೂಲ ಸದ್ವಿನಿಯೋಗಪಡಿಸುವಂತಾಗಬೇಕು. ರಾಷ್ಟ್ರದ ಆಂತರಿಕ ಹಿತರಕ್ಷಣೆಗಾಗಿ ಅಹಿಂಸಾ ಮನೋಧರ್ಮ ರೂಢಿಸುವುದು ಅವಶ್ಯವಾಗಿದೆ. ಬಾಹ್ಯ ಘಾತುಕ ಶಕ್ತಿಗಳನ್ನು ನಿಗ್ರಹಿಸಿ ರಾಷ್ಟ್ರದ ಎಲ್ಲ ವರ್ಗಗಳ ಏಳಿಗೆಗಾಗಿ ಹಾಗೂ ಎಲ್ಲ ಕ್ಷೇತ್ರಗಳ ಅಭ್ಯುದಯಕ್ಕಾಗಿ ಪ್ರತಿಯೋರ್ವರೂ ದಕ್ಷತೆಯಿಂದ ಕರ್ತವ್ಯನಿಷ್ಠರಾಗಿ ಪ್ರಾಮಾಣಿಕ ಸೇವೆ ಸಮರ್ಪಿಸುವಂತಾಗಬೇಕು. 'ಸದ್ಭದ್ರ ಭಾರತ - ಸ್ವಾವಲಂಬಿ ಭಾರತ - ಸುಭಿಕ್ಷ ಭಾರತ' ಎನ್ನುವಂತಾಗಲು ಪ್ರತಿಜ್ಞಾಬದ್ಧರಾಗಿ ಸ್ವದೇಶಭಕ್ತಿ ಸ್ಫುರಿಸುವಂತಾಗಲಿ. ಸ್ವದೇಶಾಭಿಮಾನ ಮೊದಲ ಕರ್ತವ್ಯವಾದಾಗ ಆಂತರಿಕವಾಗಿ ಶಾಂತಿ-ನೆಮ್ಮದಿ-ಅಭಿವೃದ್ಧಿ ಸಾಧ್ಯ. ಕ್ಷೇಮಂ ಸರ್ವ ಪ್ರಚಾನಾಂ ೧೫, ಆಗೋಸ್ತು ೨೦೧೩ ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು

ಜೈನ ವಿದ್ಯಾರ್ಥಿ ವೇತನಕ್ಕೆ ಅರ್ಜಿ ಆಹ್ವಾನ

ಬೆಳಗಡಿ : ಉಡುಪಿ ಹಾಗೂ ದ.ಕ. ಜಿಲ್ಲೆಯ ಜೈನ ಧರ್ಮೀಯ ವಿದ್ಯಾರ್ಥಿಗಳಿಗೆ ಕೆಲಗುತ್ತಿ ಸಬರಬೈಲು ದಿ|| ಕಿನ್ಯಮ್ಮ ಯಾನೆ ಗುಣವತಿಯಮ್ಮ ಮೆಮೋರಿಯಲ್ ಟ್ರಸ್ಟ್ ರಿ. ಹಾಗೂ ಶ್ರೀ ಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ ದಿ|| ಮಂಜಯ್ಯ ಹೆಗ್ಗಡೆಯವರ ಜನ್ಮ ಶತಮಾನೋತ್ಸವ ಸಂಸ್ಮರಣಾರ್ಥ ಮತ್ತು ಬೆಳಗಡಿ ತಾಲ್ಲೂಕಿನ ಶ್ರಾವಕ ಬಂಧುಗಳ ಸಹಕಾರದಿಂದ ವಿದ್ಯಾರ್ಥಿ ವೇತನವನ್ನು ಕಳೆದು ಹಲವಾರು ವರ್ಷಗಳಿಂದ ಮಕ್ಕಳ ಶೈಕ್ಷಣಿಕ ಪ್ರಗತಿಗೆ ಪ್ರೋತ್ಸಾಹವನ್ನು ನೀಡುತ್ತ ಬರಲಾಗುತ್ತಿದೆ.

ಅಂತೆಯೇ ೨೦೧೩-೧೪ನೇ ಸಾಲಿನಲ್ಲಿ ವ್ಯಾಸಂಗ ಮಾಡುತ್ತಿರುವ ಜೈನ ಧರ್ಮೀಯ ವಿದ್ಯಾರ್ಥಿಗಳಿಗೆ ದಿನಾಂಕ : ೨೧-೯-೨೦೧೩ನೇ ಶನಿವಾರದಂದು ವಿದ್ಯಾರ್ಥಿ ವೇತನ ನೀಡಿ ಪ್ರೋತ್ಸಾಹಿಸಲಾಗುವುದು. ಎಸ್.ಎಸ್.ಎಲ್.ಸಿ. ಉತ್ತೀರ್ಣರಾದ ಹಾಗೂ

ಪಿ.ಯು.ಸಿ., ಪದವಿ, ಐಟಿಐ, ಪಾಲಿಟೆಕ್ನಿಕ್, ಬಿಬಿಎಂ, ಇಂಜಿನಿಯರಿಂಗ್, ವೈದ್ಯಕೀಯ ಇನ್ನಿತರ ವ್ಯಾಸಂಗವನ್ನು ಪಡೆಯುತ್ತಿರುವ ವಿದ್ಯಾರ್ಥಿಗಳು ಅರ್ಜಿಯನ್ನು ತಮ್ಮ ಕೈ ಬರಹದ ಮೂಲಕ ತಮ್ಮ ಸ್ವ-ವಿಳಾಸದೊಂದಿಗೆ ಶಾಲಾ ಕಾಲೇಜುಗಳ ವ್ಯಾಸಂಗ ದೃಢೀಕರಣ ಪತ್ರ ಲಗತ್ತಿಸಿ ಸಂಪರ್ಕ ಸಂಖ್ಯೆ ಬರೆದು ಹೆತ್ತವರ ಹಾಗೂ ತಮ್ಮ ಸಹಿಯೊಂದಿಗೆ ಕಳೆದ ಶೈಕ್ಷಣಿಕ ವರ್ಷದ ಅಂಕಪಟ್ಟಿ ದೃಢೀಕರಿಸಿ ಲಗತ್ತಿಸಿ, ದಿನಾಂಕ : ೩೦-೮-೨೦೧೩ದ ಮೊದಲು ತಲುಪುವಂತೆ ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿಕೊಡುವುದು. ಆಡಳಿತ ಮೋಕ್ಷೇಸರರು, ಶ್ರೀ ರತ್ನತ್ರಯ ಜೈನ ತೀರ್ಥ ಕ್ಷೇತ್ರ, ಜೈನ್ ಪೇಟೆ ಬೆಳಗಡಿ. ೫೭೭೨೧೪, ದಕ್ಷಿಣ ಕನ್ನಡ. ಹಾಗೂ ಹೆಚ್ಚಿನ ಮಾಹಿತಿಗಾಗಿ ೦೮೨೫೬-೨೩೩೫೭೭ ಈ ಸಂಖ್ಯೆಯನ್ನು ಸಂಪರ್ಕಿಸಬಹುದು ಎಂದು ಆಡಳಿತ ಮೋಕ್ಷೇಸರರಾದ ಕೆ. ಜಯವರ್ವರಾಜ್ ಬಳಾಲ್‌ರವರು ತಿಳಿಸಿರುವರು.

ಸರ್ಕಾರದಿಂದ ವಿದ್ಯಾರ್ಥಿ ವೇತನ ೨೦೧೩-೧೪

ಬೆಂಗಳೂರು : ರಾಜ್ಯ ಸರ್ಕಾರದ ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆ ನಿರ್ದೇಶಕರು ದಿನಾಂಕ : ೨೩-೭-೨೦೧೩ರಂದು ಪ್ರಮುಖ ದಿನ ಪತ್ರಿಕೆಗಳ ಮೂಲಕ ಪ್ರಕಟಣೆ (ಜಾಹೀರಾತು) ಹೊರಡಿಸಿ ಅರ್ಹ ಮೆಟ್ರಿಕ್ ನಂತರದ ಕೋರ್ಸ್‌ಗಳಲ್ಲಿ ವ್ಯಾಸಂಗ ಮಾಡುವ ಜೈನ ವಿದ್ಯಾರ್ಥಿಗಳಿಗಾಗಿ ೨೦೧೩-೧೪ನೇ ವರ್ಷಕ್ಕಾಗಿ ವಿದ್ಯಾರ್ಥಿ ವೇತನ ವಂಜೂರು ಮಾಡಲು ವಿದ್ಯಾರ್ಥಿಗಳಿಂದ ಅರ್ಜಿಯನ್ನು ಕರೆದಿದ್ದಾರೆ. ವಿದ್ಯಾರ್ಥಿ ವೇತನ ಬಯಸುವ ಪೋಷಕರು ಕೆಳಗೆ ವಿವರಿಸಿದ ಮಾಹಿತಿಯನ್ನು ಗಮನದಲ್ಲಿಡಬೇಕಾಗಿ ಸೂಚಿಸಲಾಗಿದೆ. ಕೆಳಕಂಡ ಕೋರ್ಸ್‌ಗಳ ವಿದ್ಯಾರ್ಥಿಗಳು ಮಾತ್ರ ಅರ್ಜಿ ಸಲ್ಲಿಸಬೇಕು.

★ ಪಿ.ಯು.ಸಿ., ಐ.ಟಿ.ಐ., ಐ.ಟಿ.ಸಿ., ಜಿ.ಓ.ಸಿ., ಡಿಪ್ಲೋಮಾ, ಜಿ.ಎನ್.ಎಂ., ಬಿ.ಎ., ಬಿ.ಕಾಂ., ಬಿ.ಎಸ್ಸಿ., ಬಿ.ಸಿ.ಎ., ಬಿ.ಎಸ್.ಡಬ್ಲ್ಯೂ., ಬಿ.ಇಡಿ., ಬಿ.ಪಿ.ಇಡಿ., ಎಂ.ಎ., ಎಂ.ಎಸ್ಸಿ., ಎಂ.ಎಸ್.ಡಬ್ಲ್ಯೂ., ಎಂ.ಇಡಿ., ಎಂ.ಟಿ.ಎ., ಪಿಜಿ ಡಿಪ್ಲೋಮಾ, ಎಂ.ಫಿಲ್., ಪಿ.ಹೆಚ್.ಡಿ. ಮಾತ್ರ. ★ ಪೋಷಕರ ವರಮಾನ ೨ ಲಕ್ಷಕ್ಕಿಂತ ಹೆಚ್ಚಿಗೆ ಇರಬಾರದು. ಆದಾಯ ಪ್ರಮಾಣ ಪತ್ರ ಕಂದಾಯ ಅಧಿಕಾರಿಗಳಿಂದ ಪಡೆಯಲು ಸಾಧ್ಯವಾಗದಿದ್ದರೆ ೨೦ ರೂ ಭಾಷಾ ಕಾಗದದಲ್ಲಿ ಆದಾಯ ಪ್ರಮಾಣವನ್ನು ಅಭಿಡವಿಟ್ ಮೂಲಕ ಘೋಷಿಸಬೇಕು. ★ ವಿದ್ಯಾರ್ಥಿಗಳು ಅರ್ಜಿಯನ್ನು ಹೊಸದಾಗಿ ಹಾಕುವವರು ಮತ್ತು ಮುಂದುವರಿಕೆಗಾಗಿ ಇಲಾಖೆಯ ಅರ್ಜಿ ನಮೂನೆಯನ್ನು ಬಳಸಬೇಕು. ★ ವಿದ್ಯಾರ್ಥಿಗಳು ರಾಷ್ಟ್ರೀಕೃತ ಬ್ಯಾಂಕಿನಲ್ಲಿ ಉಳಿತಾಯ ಖಾತೆ

ಹೊಂದುವುದು ಅವಶ್ಯ ಹಾಗೆಯೇ ಬ್ಯಾಂಕಿನ ಐ.ಎಫ್.ಎಸ್.ಸಿ. ಕೋಡ್ ನಂಬರ್‌ನ್ನು ತಪ್ಪದೇ ಅರ್ಜಿ ಫಾರಂನಲ್ಲಿ ಬರೆಯಬೇಕು. ಹಾಗೂ ಪಾಸ್ ಬುಕ್‌ನ ೧ನೇ ಪುಟ ಜೆರಾಕ್ಸ್ ಪ್ರತಿಯನ್ನು ಲಗತ್ತಿಸಬೇಕು. ಅರ್ಜಿಯ ಜೊತೆಗೆ ಹಿಂದಿನ ತರಗತಿಯ ಅಂಕಪಟ್ಟಿ, ಕಾಲೇಜಿನ ಪ್ರಾಂಶುಪಾಲರ 'ಅನುಮೋದನೆಯೊಂದಿಗೆ ಲಗತ್ತಿಸಬೇಕು. ★ ಕಾಲೇಜಿನ ಪ್ರಾಂಶುಪಾಲರು ವಿದ್ಯಾರ್ಥಿಗಳು ಭರ್ತಿ ಮಾಡಿದ ಅರ್ಜಿಗಳನ್ನು ಆಯಾ ಜಿಲ್ಲೆಯ ಹಿಂದುಳಿದ ವರ್ಗ ಮತ್ತು ಅಲ್ಪಸಂಖ್ಯಾತರ ಇಲಾಖೆಗೆ ದಿನಾಂಕ : ೩೦-೯-೨೦೧೩ರ ಒಳಗೆ ಸಲ್ಲಿಸಬೇಕು. ★ ವಿದ್ಯಾರ್ಥಿಯು ಭಾವಚಿತ್ರ ಮತ್ತು ಅಭಿಡವಿಟ್‌ನಲ್ಲಿ ಪೋಷಕರ ಸಹಿಯೊಂದಿಗೆ ನೋಟ ವಕೀಲರ ಮೇಲುಬುರು ಇರುವುದು ಅವಶ್ಯ. ★ ವಿದ್ಯಾರ್ಥಿ ವೇತನ ರಿನ್ಯೂವಲ್ ಬಯಸುವವರು - ಹಿಂದಿನ ವರ್ಷದ ವಾರ್ಷಿಕ ಪರೀಕ್ಷೆಯಲ್ಲಿ ೫೦% ಕ್ಕಿಂತ ಹೆಚ್ಚು ಪಡೆದಿರಬೇಕು. ★ ಕಾಲೇಜು ವಿದ್ಯಾರ್ಥಿಗಳು ಪಾವತಿ ಮಾಡಿದ ಶುಲ್ಕದ ರಶೀದಿಯನ್ನು ಜೆರಾಕ್ಸ್ ಪ್ರತಿಯನ್ನು ಲಗತ್ತಿಸಬೇಕು. ★ ಕಾಲೇಜು ವಿದ್ಯಾರ್ಥಿಗಳು ಬ್ಯಾಕ್‌ಲಾಕ್ ಸೆಮಿಸ್ಟರ್ ಉತ್ತೀರ್ಣರಾಗದೇ ಇದ್ದವರಿಗೆ ಅರ್ಹತೆ ಇರುವುದಿಲ್ಲ. ★ ಹೆಚ್ಚಿನ ವಿವರಗಳನ್ನು ಬಯಸುವವರು ನಿರ್ದೇಶಕರು, ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಗೆ ಸಂಪರ್ಕ ಮಾಡಬಹುದು. - ೦೮೦-೨೨೮೬೩೬೩೧೭, ೨೨೮೬೩೬೩೧೮ ಅರ್ಜಿ ನಮೂನೆಯನ್ನು ಅಂತರ್ಜಾಲ website - www.gokdom.com ಪಡೆಯಬೇಕು. ಫಾರಂ ಪೂರೈಕೆಗೆ ಬೆಂಗಳೂರು ನಗರದ ವಿದ್ಯಾರ್ಥಿಗಳು ಕರ್ನಾಟಕ ಜೈನ ಆಸೋಸಿಯೇಷನ್‌ನಿಂದ ಅರ್ಜಿ ನಮೂನೆ ಪಡೆಯಬಹುದು.

ಬೆಂಗಳೂರು : ನಗರದ ಹೃದಯಭಾಗದಲ್ಲಿ ಅಂದರೆ ಕರ್ನಾಟಕ ರಾಜ್ಯರಸ್ತೆ ಸಾರಿಗೆ ಸಂಸ್ಥೆ (K.S.R.T.C) B.M.T.C. BUS STAND ಹಾಗೂ ನಗರ ರೈಲು ನಿಲ್ದಾಣ ಮತ್ತು ಕಾರ್ಯ ಪ್ರಗತಿಯಲ್ಲಿರುವ ಮೆಟ್ರೋ ರೈಲು ನಿಲ್ದಾಣಕ್ಕೆ ಅತೀ ಸಮೀಪದಲ್ಲಿ 'ಸುಮತ್ರೀ ಪಿ.ಜಿ. ಹಾಸ್ಟಲ್ ನಿರ್ಮಿಸಲಾಗಿದೆ.

ಜೈನ ದಿಗಂಬರ ವಿದ್ಯಾರ್ಥಿಗಳಿಗೆ (ಬಾಲಕರಿಗೆ) ಆದ್ಯತೆಮೇರೆಗೆ ಅವಕಾಶ ನೀಡಲಾಗುವುದು ಎಂದು ಬಿ. ಸುರೇಶ್ ಜೈನ್ (೯೯೦೨೮೩೧೫೫೦) ತಿಳಿಸಿರುತ್ತಾರೆ.

ಜೈನ ಮಿಲನ್ : ನೂತನ ಪದಾಧಿಕಾರಿಗಳು

ಬೆಂಗಳೂರು : ಇನ್ನೂ ಬಡಾವಣೆಯ ಜೈನ ಮಿಲನ್ ಘಟಕದ ನೂತನ ಪದಾಧಿಕಾರಿಗಳ ನಿಯೋಜನೆಯಾಗಿದೆ. ಅಜಿತಕುಮಾರ್ (ಅಧ್ಯಕ್ಷರು), ಮಂಜುಳ (ಉಪಾಧ್ಯಕ್ಷರು), ಜಿನೇಂದ್ರ ಹೊಸಮನಿ (ಕಾರ್ಯದರ್ಶಿ) ಅಂಜನ ಹೊಸಮನಿ (ಜತೆ ಕಾರ್ಯದರ್ಶಿ) ರವೀಂದ್ರ ಕುಮಾರ್ (ಖಜಾಂಚಿ) ಮಂಜುಳ ರವೀಂದ್ರ ಕುಮಾರ್ (ಜತೆ ಕೋಶಾಧಿಕಾರಿ)

ಪ್ರಶಸ್ತಿ ಬಹುಮಾನ

ಸಾಲಿಗ್ರಾಮ ; ಹುಣಸೂರು ಸರ್ಕಾರಿ ಮಹಿಳಾ ಕಾಲೇಜಿನ ವಿದ್ಯಾರ್ಥಿನಿ ಕುಮಾರಿ. ಎಸ್.ಎ. ಪ್ರಣಮ್ಯ ಜೈನ್ ರವರು ಬಿ.ಕಾಂ. ಪರೀಕ್ಷೆಯಲ್ಲಿ ಉನ್ನತ ದರ್ಜೆಯಲ್ಲಿ ತೇರ್ಗಡೆಯಾಗಿದ್ದು ಜು.೧೩ರಂದು ನಡೆದ ಮೈಸೂರು ವಿವಿ ಯಲ್ಲಿ ನಡೆದ ೯೩ನೇ ಘಟಿಕೋತ್ಸವದಲ್ಲಿ ೩ ನಗದು ಬಹುಮಾನ ಹಾಗೂ ಪ್ರಶಸ್ತಿ ಪತ್ರವನ್ನು ಎಸ್.ಎ. ಪ್ರಣಮ್ಯ ಜೈನ್‌ರವರಿಗೆ ನೀಡಲಾಯಿತು. ಸಿಂಡಿಕೇಟ್ ಬ್ಯಾಂಕ್ ಸುವರ್ಣ ಮಹೋತ್ಸವ ಪ್ರಶಸ್ತಿ, ಕೆನರಾ ಬ್ಯಾಂಕ್ ಜ್ಯೂಬ್ಲಿ ಪ್ರಶಸ್ತಿ, ಪ್ರೊ. ಎಸ್. ಬಾಲಸುಬ್ರಹ್ಮಣ್ಯಂ ದತ್ತಿ ಸ್ಮರಣಾರ್ಥ ಪ್ರಶಸ್ತಿ ಪ್ರದಾನ ಮಾಡಲಾಯಿತು.

ಪೋಷಕರಣ ಭಾವನಾ ಜಾಪ್ಯಮಂತ್ರ

1. ಓಂ ಹ್ರೀಂ ದರ್ಶನ ವಿಶುದ್ಧಿ ಭಾವನಾಯ ರೂಪಜಿನಗುಣಸಂಪದೇ ನಮಃ|
2. ಓಂ ಹ್ರೀಂ ವಿನಯ ಸಂಪನ್ನತಾ ಭಾವನಾಯ ನಮಃ|
3. ಓಂ ಹ್ರೀಂ ಶೀಲವ್ರತೇಶುರನತಿಚಾರ ಭಾವನಾಯ ನಮಃ|
4. ಓಂ ಹ್ರೀಂ ಅಭೀಕ್ಷಜ್ಞಾನೋಪಯೋಗ ಭಾವನಾಯ ನಮಃ|
5. ಓಂ ಹ್ರೀಂ ಸಂವೇಗ ಭಾವನಾಯ ನಮಃ|
6. ಓಂ ಹ್ರೀಂ ಶಕ್ತಿಶಕ್ತ್ಯಾಗ ಭಾವನಾಯ ನಮಃ|
7. ಓಂ ಹ್ರೀಂ ಶಕ್ತಿಶಕ್ತಪೋ ಭಾವನಾಯ ನಮಃ|
8. ಓಂ ಹ್ರೀಂ ಸಾಧು ಸಮಾಧಿ ಭಾವನಾಯ ನಮಃ|
9. ಓಂ ಹ್ರೀಂ ವೈಯಾವ್ಯತ್ಯಕರಣ ಭಾವನಾಯ ನಮಃ|
10. ಓಂ ಹ್ರೀಂ ಅರ್ಹದ್ಭಕ್ತಿ ಭಾವನಾಯ ನಮಃ|
11. ಓಂ ಹ್ರೀಂ ಆಚಾರ್ಯ ಭಕ್ತಿ ಭಾವನಾಯ ನಮಃ|
12. ಓಂ ಹ್ರೀಂ ಬಹುಶ್ರುತ ಭಕ್ತಿ ಭಾವನಾಯ ನಮಃ|
13. ಓಂ ಹ್ರೀಂ ಪ್ರವಚನ ಭಕ್ತಿ ಭಾವನಾಯ ನಮಃ|
14. ಓಂ ಹ್ರೀಂ ಅವಶ್ಯಕ ಪರಿಹಾಣಿ ಭಾವನಾಯ ನಮಃ|
15. ಓಂ ಹ್ರೀಂ ಮಾರ್ಗ ಪ್ರಭಾವನ ಭಾವನಾಯ ನಮಃ|
16. ಓಂ ಹ್ರೀಂ ಪ್ರವಚನವತ್ಸಲತಾ ಭಾವನಾಯ ನಮಃ|

ದಶಲಕ್ಷಣ ಜಾಪ್ಯ ಮಂತ್ರ

1. ಓಂ ಹ್ರೀಂ ಉತ್ತಮ ಕ್ಷಮಾ ಧರ್ಮಾಂಗಾಯ ನಮಃ|
2. ಓಂ ಹ್ರೀಂ ಉತ್ತಮ ಮಾರ್ದವ ಧರ್ಮಾಂಗಾಯ ನಮಃ|
3. ಓಂ ಹ್ರೀಂ ಉತ್ತಮ ಆರ್ಜವ ಧರ್ಮಾಂಗಾಯ ನಮಃ|
4. ಓಂ ಹ್ರೀಂ ಉತ್ತಮ ಶೌಚ ಧರ್ಮಾಂಗಾಯ ನಮಃ|
5. ಓಂ ಹ್ರೀಂ ಉತ್ತಮ ಸಂಯಮ ಧರ್ಮಾಂಗಾಯ ನಮಃ|
6. ಓಂ ಹ್ರೀಂ ಉತ್ತಮ ಸತ್ಯ ಧರ್ಮಾಂಗಾಯ ನಮಃ|
7. ಓಂ ಹ್ರೀಂ ಉತ್ತಮ ತಪ ಧರ್ಮಾಂಗಾಯ ನಮಃ|
8. ಓಂ ಹ್ರೀಂ ಉತ್ತಮ ತ್ಯಾಗ ಧರ್ಮಾಂಗಾಯ ನಮಃ|
9. ಓಂ ಹ್ರೀಂ ಉತ್ತಮ ಅಕಿಂಚನ್ಯ ಧರ್ಮಾಂಗಾಯ ನಮಃ|
10. ಓಂ ಹ್ರೀಂ ಉತ್ತಮ ಬ್ರಹ್ಮಚರ್ಯ ಧರ್ಮಾಂಗಾಯ ನಮಃ|

ಕು. ಸ್ನೇಹಲ್ ಗೋಂಗಡೆ ಶೇ.೯೩.೨೮% (೫೮೩)



ಡಾ|| ಜಿ.ಇ.ದುರದುಂಡಿ ಎಂ.ಎಸ್. ವಸತಿ ಶಾಲೆ ಶಿರಡಾಣ, ಹೈಸ್ಕೂಲಿನ ಎಸ್.ಎಸ್.ಎಲ್.ಸಿ. ಪರೀಕ್ಷೆಯಲ್ಲಿ ವಿದ್ಯಾರ್ಥಿನಿ ಸ್ನೇಹಲ್ (ಧರನೇಂದ್ರ, ಪದ್ಮಶ್ರೀ ಗೋಂಗಡೆ ಇವರ ಜೇಷ್ಠಪುತ್ರಿ)

ಎಸ್.ಎ.ಪ್ರಣಮ್ಯ ಜೈನ್ ಬಿ.ಕಾಂ.ನಲ್ಲಿ ಉನ್ನತ ದರ್ಜೆ



ಎಸ್.ಎ. ಪ್ರಣಮ್ಯ ಜೈನ್ ಬಿ.ಕಾಂ. ಪರೀಕ್ಷೆಯಲ್ಲಿ ಉನ್ನತ ದರ್ಜೆಯಲ್ಲಿ ತೇರ್ಗಡೆಯಾಗಿದ್ದ ಮೈಸೂರು ವಿ.ವಿ.ಯ ೯೩ನೇ ಘಟಿಕೋತ್ಸವ ದಲ್ಲಿ ೩ ನಗದು ಬಹುಮಾನ ಪಡೆದಿದ್ದಾಳೆ.

ಶ್ರೀಹೊಂಬುಜ ಮಹಿಮೆ.

ದಿನಕರನ ಕಂಡರಳಿದಂಬುಜದ ಪರಿಯೊಳು ಜಿನಧರ್ಮ ಕಾಸರೆಯುಪೊಂಬುಜದ ಪುರದೊಳು ||ಪ|| ಪಾರೀಶ್ವ ಜಿನನಾಥ ಒಲಿದಿರುವ ನೆಲವಿದು ತೋರಿಸಿಹದೀವನ ಬಸದಿ ಬಲುಚೆಲುವದು ಜಾರಿಸಿಹ ಕರ್ಮಗಳ ಜಪತಪದ ಬಲವದು ಎರಿಸಿಹ ಧರ್ಮವನ್ನು ನಭದೊರೆಗಚಲವದು |||| ಪದುಮಾಂಬೆ ಯಕ್ಷಿಣಿಯು ಈ ಸ್ಥಳವರಿಸುತ ಸದಯದಲಿ ಪೊರೆದಿಹಳು ಭಕ್ತರನು ಕರೆಸುತ ವಿಧವಿಧದ ದುಃಖಿಗಳ ಕಷ್ಟವನು ಸರಿಸುತ ಮುದದಿಂದ ರಕ್ಷಿಪಳು ಸಜ್ಜನರ ಹರಸುತ ||2|| ಸ್ವಸ್ತಿಶ್ರೀ ಮದಭಿನವ ದೇವೇಂದ್ರ ಕೀರುತಿ ವಾಸ್ತವದಿ ಈ ಜಗದ ಶಾಂತಗುಣ ಸಾರಥಿ ಮಸ್ತಕದಿ ಗುರುಪೀಠ ಮುಕುಟವಿಹ ಮೂರುತಿ ಹಸ್ತದೊಳು ಅರ್ಪಿಸುವೆ ಗುರುಚರಣಕಾರತಿ ||3||

ರಚನೆ: ಗೊ.ಪ.ಜಿ.ಜೈನ್. ಶ್ರೀಹೊಂಬುಜ ಜೈನ ಮಠ.

'ಗುರುದೇವ'
ಧಾರ್ಮಿಕ ಪತ್ರಿಕೆಗೆ
ಚಂದಾದಾರರಾಗಿರಿ

|| ಶ್ರೀ ಪಾರ್ಶ್ವನಾಥಾಯ ನಮಃ ||

|| ಶ್ರೀ ಪದ್ಮಾವತೀಯೈ ನಮಃ ||



**ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ
ಶ್ರಾವಣ ಮಾಸದ ಸಂಪತ್ ಶುಕ್ರವಾರ
ಪೂಜಾ ಮಹೋತ್ಸವಗಳು**

ಆತ್ಮೀಯ ಧರ್ಮಬಂಧುಗಳೇ,

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಶ್ರಾವಣ ಮಾಸದ
ಸಂಪತ್ ಶುಕ್ರವಾರ ಪೂಜಾ ಮಹೋತ್ಸವಗಳು
ದಿ. 16-8-2013, ದಿ. 23-8-2013, ಮತ್ತು
30-8-2013 ನೇ

ಶುಭ ಶುಕ್ರವಾರಗಳಂದು ನೆರವೇರಲಿವೆ.

ಈ ಪಾವನ ದಿನಗಳಲ್ಲಿ ಸಾತಿಶಯ ಮಹಾಕ್ಷೇತ್ರದಲ್ಲಿ

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು

ಜಗನ್ಮಾತೆ ಶ್ರೀ ಪದ್ಮಾವತೀ ಅಮ್ಮನವರ ಮಹಾನನ್ನಿಧಿಯಲ್ಲಿ

ಸ್ವಸ್ತಿಶ್ರೀ ಶ್ರೀಮದ್ರಾಯರಾಜಗುರು ಭೂಮಂಡಲಾಚಾರ್ಯವರ್ಯ ಮಹಾವಾದಾದೀಶ್ವರರಾಯ ವಾದಿ ಪಿತಾಮಹ

ಸಕಲವಿದ್ಯಾಜ್ಞಾನ ಸಾರ್ವಭೌಮಾದ್ಯನೇಕಾನ್ವರ್ಥ ಬಿರುದಾವಳಿ ವಿರಾಜಮಾನರುಂ, ಶ್ರೀಮತ್ಕುಂದಕುಂದಾನ್ವಯ
ಸರಸ್ವತೀಗಣ್ಯ-ಪದ್ಮಾವತೀದೇವಿಲಬ್ಧವರಪ್ರಸನ್ನರುಂ, ಉತ್ತರಮಧುರಾಧೀಶ್ವರ ಜಿನದತ್ತರಾಯ ಜೀವರಕ್ತಾ
ಪಾಲಕರುಂ, ಕಲಿಕುಂಡ ಯಂತ್ರಾರಾಧಕರುಂ, ಸುವರ್ಣಕಲಶ ಪ್ರತಿಷ್ಠಾಪನಾಚಾರ್ಯರುಂ, ಶ್ರೀಜಿನಮತಕಮಲವನ
ಹಂಸಾಯಮಾನರುಂ, ಶ್ರೀಮನ್ನಿಜಘಟಿಕಸ್ಥಾನ ಡಿಳ್ಳಿ, ಮಲಯಾದಿ, ವಿಜಯನಗರ, ವರಂಗ, ಪಟ್ಟಪೊಂಬುಚ್ಚ
ಚತುಸ್ಪದ್ಧಿಸಿಂಹಾಸನಾಧೀಶ್ವರರುಂ, ಶ್ರೀಮತ್ ಸಿದ್ಧಾಂತಕೀರ್ತಿ ಭಟ್ಟಾರಕಸ್ವಾಮಿಪಟ್ಟಾಭೋಜದಿವಾಕರರಾಯ
ಮಾನರುಂ, ಶ್ರೀ ವಿದ್ಯಾನಂದಸ್ವಾಮಿ ಪಟ್ಟಾಭೋಜ ದಿವಾಕರರುಂ



**ಪರಮಪೂಜ್ಯ ಶ್ರೀಮದ್ ಜಗದ್ಗುರು
ಸ್ವಸ್ತಿಶ್ರೀ ಮದ್ದೇವೇಂದ್ರಕೀರ್ತಿ ಭಟ್ಟಾರಕ
ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ
ದಿವ್ಯ ಸಾನಿಧ್ಯ, ನೇತ್ರತ್ವ ಮತ್ತು ಮಾರ್ಗದರ್ಶನದಲ್ಲಿ**

ವಿಶೇಷ ಪೂಜೆ, ದಾನ ಧರ್ಮಾದಿ ವಿನಿಯೋಗಗಳೂ ನೆರವೇರಲಿವೆ. ಭಕ್ತಾದಿಗಳೆಲ್ಲರೂ
ಈ ಪೂಜಾ ಮಹೋತ್ಸವಗಳಲ್ಲಿ ಭಾಗವಹಿಸಿ, ಭಗವಾನ್ ಶ್ರೀ ಪಾರ್ಶ್ವನಾಥಸ್ವಾಮಿಯ
ಅನನ್ಯ ಕೃಪೆಗೂ, ಮಹಾಮಾತೆ ಶ್ರೀ ಪದ್ಮಾವತೀ ಅಮ್ಮನವರ
ದಿವ್ಯಾನುಗ್ರಹಕ್ಕೂ ಪಾತ್ರರಾಗಬೇಕಾಗಿ ಅಪೇಕ್ಷಿಸುತ್ತೇವೆ.

**ವಿ.ಸೂ. : ದಕ್ಷಿಣ ಕನ್ನಡ ಜಿಲ್ಲೆಯವರಿಗಾಗಿ ಸೋಣ ಶುಕ್ರವಾರದ ಪೂಜೆಗಳು
ದಿ. 23-08-2013, 30-08-2013, 6-09-2013,
13-9-2013 ರಂದು ನೆರವೇರಲಿವೆ**

ಸೂಚನೆ : 9 ಗಂಟೆಗೆ ಮಹಾಭಿಷೇಕ, 12 ಗಂಟೆಗೆ ಮಹಾ ಮಂಗಳಾರತಿ ನೆರವೇರುವುದು.
ಭಕ್ತಾದಿಗಳು ಶ್ರಾವಣಮಾಸದ ವಿಶೇಷ ಪೂಜಾ ಕಾರಣಿಕಗಳನ್ನು ಮತ್ತು ಚತುರ್ವಿಧ ದಾನ
ಧರ್ಮಾದಿ ವಿನಿಯೋಗಗಳಿಗಾಗಿ ಉದಾರ ಧನ ಸಹಾಯವನ್ನು ಎಂ.ಓ. ಅಥವಾ
ಬ್ಯಾಂಕ್ ಚೆಕ್ ಹಾಗೂ ಡಿ.ಡಿ. ಮೂಲಕ ಕಳುಹಿಸಿಕೊಡಬಹುದಾಗಿದೆ.

ಶ್ರೀ ಹೊಂಬುಜ ಜೈನಮಠ
ಶಿವಮೊಗ್ಗ ಜಿಲ್ಲೆ - 577 436
ಫೋನ್ : 08185-262722

ತಮ್ಮ ಆಗಮನಾಭಿಲಾಷಿಗಳು
ಆಡಳಿತಾಧಿಕಾರಿ



ದಾನ ನೀಡಿದವರ ವಿವರ

ಗುಡ್ಡದ ಬಸದಿಯ ನಿರ್ಮಾಣಕ್ಕೆ ದಾನ ನೀಡಿದ ದಾನಿಗಳ ವಿವರಗಳು

- ೧. ಆರ್.ಬಿ. ಚನ್ನಪ್ಪ ಮತ್ತು ಕುಟುಂಬದವರು, ರತ್ನಗಿರಿ, ಆಂಧ್ರಪ್ರದೇಶ ೫,೦೦೧-೦೦
- ೨. ಕಪಿಲ್ ಜೈನ್ ಮತ್ತು ಕುಟುಂಬದವರು, ದೆಹಲಿ ೫,೦೦೧-೦೦
- ಶ್ರೀ ಪದ್ಮಾವತಿ ವಿದ್ಯಾನಿಧಿಗೆ ದಾನ ನೀಡಿದ ದಾನಿಗಳ ಶುಭನಾಮವಳಿಗಳು:
- ೧ ಪವನ್ ಜೈನ್ ಮತ್ತು ಕುಟುಂಬದವರು, ದೆಹಲಿ ೫,೦೦೦-೦೦
- ೨ ವಿಶಿನ್ ಪ್ರಸಾದ್, ವೈನಾಡ್ ೧೦,೦೦೦-೦೦
- ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದ ದಾನಿಗಳ ಶುಭನಾಮವಳಿಗಳು:
- ೧ ಆರ್.ಬಿ. ಚಂದಪ್ಪ ಮತ್ತು ಕುಟುಂಬದವರು, ರತ್ನಗಿರಿ ೫,೦೦೧-೦೦
- ೨ ಪವನ್ ಜೈನ್ ಮತ್ತು ಕುಟುಂಬದವರು, ದೆಹಲಿ ೫,೦೦೦-೦೦
- ೩ ಜಿ.ಎಸ್. ಬ್ರಹ್ಮರಾಜ್, ಬೆಂಗಳೂರು ೫,೦೦೦-೦೦
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರುಗಳು
- ೧ ಎ.ಐ. ಚೌಗಲೆ, ಬೆಳಗಾಂ ೧,೦೦೧-೦೦
- ೨ ಆರ್. ಯಶೋಧರ ಪೂವಣಿ, ಮಂಗಳೂರು ೧,೦೦೦-೦೦
- ೩ ಮಹಾವೀರ್ ಹೆಗ್ಡೆ ಅಂಡಾರು, ಕಾರ್ಕಳ ೧,೦೦೦-೦೦
- ೪ ಡಾ. ಗೋಮಟೇಶ ಎ. ಕುಸನಾಳೆ, ಬೆಳಗಾಂ ೧,೦೫೧-೦೦
- ಶ್ರೀಕುಂದ ಕುಂದ ವಿದ್ಯಾಪೀಠಕ್ಕೆ ದಾನ
- ೧ ಬಿ.ಎ. ಅಶೋಕ್ ಕುಮಾರ್, ಬೆಂಗಳೂರು ಗುರುಕುಲ ವಿದ್ಯಾರ್ಥಿಗಳಿಗೆ ೫೦ ಶಾಲಾ ಬ್ಯಾಗ್

ಶ್ರಾವಣ ಮಾಸದ ವಿಶೇಷ ಪೂಜೆ

ಬೆಳಗಂಡಿ : ಶ್ರೀ ರತ್ನತ್ರಯ ಜೈನತೀರ್ಥ ಕ್ಷೇತ್ರದ
ಭಗವಾನ್ ಶ್ರೀ ಶಾಂತಿನಾಥ ಸ್ವಾಮಿ ಸನ್ನಿಧಿಯಲ್ಲಿ
ವರ್ಷಂಪ್ರತಿ ನಡೆಯುವ ಶ್ರೀ ಮಹಾಮಾತೆ
ಪದ್ಮಾವತಿ ಅಮ್ಮನವರಿಗೆ ೨೩ ಆಗಸ್ಟ್ ೨೦೧೩ನೇ
ಶ್ರಾವಣ ಶುಕ್ರವಾರ ಮೊದಲೊಂದು ಸೆಪ್ಟೆಂಬರ್
೧೩ರ ವರೆಗೆ ಪ್ರತಿ ಶುಕ್ರವಾರಗಳಂದು ವಿಶೇಷ
ಪೂಜೆಗಳು ಮತ್ತು ಸಹಸ್ರನಾಮ
ಕುಂಕುಮಾರ್ಚನೆಯು ಜರುಗಲಿರುವುದು.
ಭಕ್ತಾದಿಗಳು ಅತಿ ಹೆಚ್ಚಿನ ಸಂಖ್ಯೆಯಲ್ಲಿ ಆಗಮಿಸಿ,
ಈ ಪುಣ್ಯ ಕಾರ್ಯದಲ್ಲಿ ಭಾಗವಹಿಸಬೇಕಾಗಿ
ಆಡಳಿತ ಮೋಕ್ಷೇಸರರಾದ ಕೆ. ಜಯವರ್ಮರಾಜ
ಬಳ್ಳಾರ್ ತಿಳಿಸಿರುವರು.

ಸವಣೂರು (ಪುತ್ತೂರು) : ಶ್ರೀ ಚಂದ್ರನಾಥ ಸ್ವಾಮಿ,
ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಸೋಣ
ಶುಕ್ರವಾರಗಳಂದು ಆರಾಧನೆ ಮತ್ತು ಅಲಂಕಾರ
ಪೂಜೆಗಳು ನಡೆಯುವವು (ಸಂಪರ್ಕ :
೯೧೬೪೪೯೦೨೪೪). ಅಜ್ಜಿಬೆಟ್ಟು, ಪಾಣೇಮಂಗಳೂರು,
ನಾರಾವಿ, ಅಳಿಯೂರು ಜಿನ ಮಂದಿರಗಳಲ್ಲಿ
ಶುಕ್ರವಾರಗಳಂದು ಶ್ರೀಪದ್ಮಾವತಿ ದೇವಿಯ ಪೂಜೆ
ನಡೆಯುತ್ತವೆ. ನಲ್ಲಿಕಾರು, ಮೂಡುಬಿದಿರೆ,
ಪಡುಬಸದಿಗಳಲ್ಲಿ ಗುರುವಾರಗಳಂದು ಸಿಂಹ ಮಾಸದ
ಶ್ರೀ ಬ್ರಹ್ಮದೇವರ ವಿಶೇಷ ಪೂಜೆಗಳು ನೆರವೇರುವವು.
ನಲ್ಲೂರು ಜಿನಮಂದಿರದಲ್ಲಿ ಮಂಗಳವಾರಗಳಂದು
ಶ್ರೀ ಕೂಷ್ಮಾಂಡಿನಿ ದೇವಿಯ ಆರಾಧನೆ, ಪೂಜೋತ್ಸವ
ಜರುಗಲಿವೆ. ಭಕ್ತವೃಂದದವರು ಪೂಜೆಯನ್ನು
ಸಮರ್ಪಿಸಿ ಪುಣ್ಯಭಾಗಿಗಳಾಗಲು ಅಪೇಕ್ಷಿಸಲಾಗಿದೆ.

ಸಿಂಹನಗದ್ದೆ : ಅತಿಶಯ ಶ್ರೀಕ್ಷೇತ್ರ
ಸಿಂಹನಗದ್ದೆಯಲ್ಲಿ ಶ್ರೀ ಚಂದ್ರನಾಥ ಸ್ವಾಮಿ ಮತ್ತು
ಅಭೀಷ್ಠವರಪ್ರದಾಯಿನಿ ಶ್ರೀ ಜ್ವಾಲಮಾಲಿನಿ ದೇವಿ
ಸನ್ನಿಧಿಯಲ್ಲಿ ಶ್ರಾವಣ ಮಾಸದ ಭಾನುವಾರ,
ಮಂಗಳವಾರ, ಶುಕ್ರವಾರಗಳಂದು ವಿಶೇಷ
ಪೂಜೋತ್ಸವವು ನೆರವೇರಲಿವೆ. ಪರಮಪೂಜ್ಯ
ಶಾಂತಿಭೂಷಣ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ
ಮಹಾಸ್ವಾಮಿಗಳವರ ದಿವ್ಯ ಸಾನಿಧ್ಯ ಮತ್ತು
ನೇತ್ರತ್ವದಲ್ಲಿ ಹಾಗೂ ಧರ್ಮಾಧಿಕಾರಿ ಡಾ|| ಡಿ.
ವೀರೇಂದ್ರ ಹೆಗ್ಡೆಯವರ ಮಾರ್ಗದರ್ಶನದಲ್ಲಿ
ಸರ್ವಾಲಂಕಾರ ಪೂಜೆ, ಆರಾಧನೆ ಮತ್ತಿತರ
ಇಷ್ಟಾರ್ಥ ಪೂಜೆಗಳು ನೆರವೇರಲಿವೆ ಎಂದ
ಪ್ರಕಟಣೆಯಲ್ಲಿ ತಿಳಿಸಲಾಗಿದೆ. ದಕ್ಷಿಣ ಕನ್ನಡ
ಜಿಲ್ಲೆಯವರಿಗಾಗಿ ಸಿಂಹ ಮಾಸದಲ್ಲಿ ವಿಶೇಷ ಪೂಜೆ
ನೆರವೇರಿಬಹುದೆಂದು ಸೂಚಿಸಿರುವರು. ಸಂಪರ್ಕ :
೦೮೨೬೬-೨೧೫೦೯೪

ದರ್ಶನಾರ್ಥಿಗಳಿಗೆ ಸೂಚನೆ

ಹೊಂಬುಜ : ಶ್ರೀಕ್ಷೇತ್ರದಲ್ಲಿ ಭದ್ರತೆಯ
ದೃಷ್ಟಿಯಿಂದ ದರ್ಶನಾರ್ಥಿಗಳಿಗೆ ಬೆಳಿಗ್ಗೆ ೬ ರಿಂದ
ಮಧ್ಯಾಹ್ನ ೨ ಗಂಟೆಯವರೆಗೆ ಪೂಜೆ ಸಲ್ಲಿಸಲು
ಅವಕಾಶವಿರುತ್ತದೆ. ಮಧ್ಯಾಹ್ನ ೨ ಗಂಟೆಯಿಂದ ೪
ಗಂಟೆಯವರೆಗೆ ಶ್ರೀ ಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ
ಶ್ರೀ ಪದ್ಮಾವತಿ ದೇವಿ ಜಿನ ಮಂದಿರಗಳು
ತೆರೆದಿರುವುದಿಲ್ಲ. ೪ ಗಂಟೆಯ ಬಳಿಕ ೭.೩೦ರ ವರೆಗೆ
ಪೂಜೆ ಸಲ್ಲಿಸಲು ಅವಕಾಶವಿರುವುದಾಗಿಯೂ,
ದರ್ಶನಾರ್ಥಿ ಭಕ್ತವೃಂದದವರು ಸಮಯದ
ಬದಲಾವಣೆಯನ್ನು ಗಮನಿಸಿ, ಸಹಕರಿಸುವಂತೆ
ವಿನಂತಿಸಲಾಗಿದೆ. ಸಂಪತ್ ಶುಕ್ರವಾರ, ಸೋಣ (ಸಿಂಹ
ಮಾಸ) ಶುಕ್ರವಾರಗಳಂದು ಅನ್ವಯಿಸುವುದಿಲ್ಲ.
- ಆಡಳಿತಾಧಿಕಾರಿ

ಹುಬ್ಬಳ್ಳಿಯಲ್ಲಿ ಉಪಾಧ್ಯಾಯ ಶ್ರೀ ನಿಜಾನಂದ ಸಾಗರರಿಗೆ ಭವ್ಯ ಸ್ವಾಗತ



ಹುಬ್ಬಳ್ಳಿ : ಮಹಾನಗರದ ದಿಗಂಬರ ಜೈನ ಸಮಾಜದ ಆಮಂತ್ರವನ್ನು ಮನ್ನಿಸಿ ಚಾತುರ್ಮಾಸ ಆಚರಣೆಗೆ ಜುಲೈ ೧೨ರಂದು ನಗರಕ್ಕೆ ಮಂಗಳ ಪ್ರವೇಶ ನೀಡಿ ಪರಮಪೂಜ್ಯ ಉಪಾಧ್ಯಾಯ ಮುನಿಶ್ರೀ ನಿಜಾನಂದ ಸಾಗರ ಮಹಾರಾಜರು ಮತ್ತು ಸಂಘದ ಆಯುಕ್ತಾ ಶ್ರೀ ಪ್ರಸನ್ನಮತಿ ಮಾತಾಜಿಯವರಿಗೆ ಹುಬ್ಬಳ್ಳಿಯ ಸಮಸ್ತ ದಿಗಂಬರ ಜೈನ ಸಮಾಜದವರು ಬರಮಾಡಿಕೊಂಡರು.

ಜನ್ಮತಃ ಹುಬ್ಬಳ್ಳಿಯವರೇ ಆದ ಮುನಿಶ್ರೀಗಳು ೩೩ ವರ್ಷಗಳ ಹಿಂದೆ ೧೯೮೧ರಲ್ಲಿ ಶ್ರವಣಬೆಳಗೊಳದಲ್ಲಿ ಭೃಗು ಬಾಹುಬಲಿ ಸ್ವಾಮಿ ಮಹಾಮಂತ್ರಕಾಭಿಷೇಕ ಮಹೋತ್ಸವದಲ್ಲಿ ದಿಗಂಬರ ದೀಕ್ಷೆ ಧಾರಣೆ ಮಾಡಿದ್ದರು. ಮೂರು ದಶಕಗಳ ಕಾಲ ವಿವಿಧ ಪ್ರಾಂತಗಳಲ್ಲಿ ವಿಹರಿಸಿ ಹುಬ್ಬಳ್ಳಿಗೆ ಆಗಮಿಸಿದ ಪೂಜ್ಯರನ್ನು ಸ್ವಾಗತಿಸಲು ಅವರ ಬಾಲ್ಯದ ಸ್ನೇಹಿತರು, ಸಮಾಜದ ಹಿರಿಯರು ಪದಾಧಿಕಾರಿಗಳು, ವಿವಿಧ ಸಂಘಟನೆಗಳ ಶ್ರಾವಕ, ಶ್ರಾವಕಿಯರು ಬಹು ಸಂಖ್ಯೆಯಲ್ಲಿ ಉಪಸ್ಥಿತರಿದ್ದರು.

ಕಾರ್ಯಕ್ರಮದಲ್ಲಿ ಪ್ರಚನ ಅನುಗ್ರಹಿಸಿದ ಆಯುಕ್ತಾಶ್ರೀ ಪ್ರಸನ್ನಮತಿ ಮಾತಾಜಿಯವರು 'ಸಾಧು ಸಂತರ ಪಾದಸ್ಮರ್ಶ ಇಲ್ಲದ ನಗರ ಪಾವನವಾಗದು. ಸಾಧುಗಳ ಚಾತುರ್ಮಾಸ ಭಾಗ್ಯ ಲಾವಂತರಿಗೆ ಮಾತ್ರ ಲಭಿಸುತ್ತದೆ. ಚಾತುರ್ಮಾಸ ಕಾಲದಲ್ಲಿ ಧರ್ಮದ ದೃಷ್ಟಿ ಆಗುತ್ತದೆ. ಜಿನದರ್ಶನ, ಜೀವನವನ್ನು ಸಾರ್ಥಕಪಡಿಸಿಕೊಳ್ಳಬೇಕು' ಎಂದರು.

ಶಾಂತಿನಾಥ ಕೆ. ಹೋತಪೇಟೆ, ಬ್ರಹ್ಮಕುಮಾರ ಬೀಳಗಿ, ಶ್ರೀಮತಿ ನಳಿನಿ ಜವಳ, ಜಿ.ಜಿ. ಲೋಬೋಗೋಳ, ರತ್ನಾಕರ ದಿನಕರ, ಬಿ.ಟಿ. ರಾಜಮಾನೆ, ಮಹಾವೀರ ಗೊಂಗಡಿ, ಅಜಿತ ದಿನಕರ ಮತ್ತಿತರಿದ್ದರು.

ಮಂಗಳ ಆಶೀರ್ವಚನ ನೀಡಿದ ಮುನಿಶ್ರೀಗಳು 'ಜಿನೇಂದ್ರ ಭಕ್ತಿಯಿಂದ ಸರ್ವಸುಖ ಪ್ರಾಪ್ತಿಯಾಗುತ್ತದೆ. ಚಾತುರ್ಮಾಸ ಕಾಲದಲ್ಲಿ ಜಿನಭಕ್ತಿ, ಶ್ರುತ ಭಕ್ತಿ, ಗುರುಭಕ್ತಿಗಳ ಮೂಲಕ ಆತ್ಮನನ್ನು ಪರಮಾತ್ಮನ್ನಾಗಿಸುವ ಸಾಧನೆ ಮಾಡಬೇಕು ಎಂದರು.

ಆರ್.ಟಿ. ತವನಪ್ಪನವರು ನಿರೂಪಿಸಿದರು. ವಿಮಲ್ ತಾಳಿಕೋಟೆ, ರಾಜೇಂದ್ರ ಬೀಳಗಿ, ನಾಭಿರಾಜ ಬೀಳಗಿ, ಶರಣ್ಕುಮಾರ್ ಕುತ್ಲೆ, ಶ್ರೀಯಾಂಸ ಇಜಾರಿ, ಉಪಸ್ಥಿತರಿದ್ದರು.

ಪ್ರಶಸ್ತಿ ಪ್ರದಾನ - ವಿಚಾರ ಸಂಕರಣ



ಬೆಂಗಳೂರು : ಬೆಂಗಳೂರಿನ ಸಾಲಿಗ್ರಾಮ ಜೈನ ಮಿತ್ರಮಂಡಳಿಯ ೧೨ನೇ ವಾರ್ಷಿಕೋತ್ಸವ ಸಮಾರಂಭ (ಆ.೪) ಸಂಸ್ಥೆಯ ಸ್ವಾಗತ ಅಧ್ಯಕ್ಷೆ ಡಿ|| ಎಸ್.ಬಿ. ವಸಂತರಾಜಯ್ಯ ಸ್ಮಾರಕ 'ಸುಮ ವಸಂತ' ಸಾಹಿತ್ಯಿಕ ಪ್ರಶಸ್ತಿಯನ್ನು ಬೆಂಗಳೂರಿನ ಖ್ಯಾತ ಉಪನ್ಯಾಸಕಾರರೂ, ಲೇಖಕರೂ ಆದ ಜಿ. ಅಶ್ವತ್ಥನಾರಾಯಣ ಅವರಿಗೆ ಪ್ರದಾನಮಾಡಲಾಯಿತು. ತಮ್ಮ ದೈಹಿಕ ನ್ಯೂನತೆಯನ್ನು ಮೆಟ್ಟಿನಂತೆ ಇತರರಿಗೆ ಆದರ್ಶಪ್ರಾಯರಾಗಿ ಸಮಾಜಸೇವೆಯಲ್ಲಿ ತಮ್ಮನ್ನು ತೊಡಗಿಸಿಕೊಂಡಿರುವ ಹಾಸನದ ವಿಜಯಕುಮಾರಿ ಮುರಾರಪ್ಪ ಅವರಿಗೆ 'ಶ್ರೇಯೋಭದ್ರ' ಪ್ರಶಸ್ತಿಯನ್ನು ನೀಡಲಾಯಿತು. ವಿಶ್ವಮಾನವ ಒಕ್ಕೂಟದ ವತಿಯಿಂದ ವಿಕಲಚೇತನರಿಗೆ ಗಾಲಿಕುರ್ಚಿ ವಿತರಿಸಲಾಯಿತು.

ನಾಗರಾಜು 'ಜೈನ ಧರ್ಮದ ವಿವಿಧ ಸಂಪ್ರದಾಯಗಳು ಹಾಗೂ ಪಂಥಗಳು' ವಿಷಯ ಕುರಿತು ಉಪನ್ಯಾಸ ಮಾಡಿದರು. ಅಧ್ಯಕ್ಷತೆ ವಹಿಸಿದ್ದ ಡಾ|| ಎಂ.ಎ. ಜಯಚಂದ್ರ ಮಂಡಲಿಯು ಇಂಥ ವಿಚಾರ ಸಂಕರಣಗಳನ್ನು ಏರ್ಪಡಿಸಿ ಒಳ್ಳೆಯ ಕೆಲಸ ಮಾಡುತ್ತಿದೆ ಎಂದು ಮೆಚ್ಚುಗೆ ವ್ಯಕ್ತಪಡಿಸಿದರು.

ಡಾ|| ನೀರಜ ನಾಗೇಂದ್ರಕುಮಾರ್ ಅವರು 'ನಯಸೇನನ ಧರ್ಮಾಮೃತ' ವಿಷಯ ಕುರಿತು ಉಪನ್ಯಾಸ ನೀಡಿದರು. ಡಾ|| ಎಸ್.ವಿ. ಸುಜಾತ 'ಬಂಧುವರ್ಮನ ಜೀವಸಂಬೋಧನೆ' ಕೃತಿಯನ್ನು ಕುರಿತು ಮಾತನಾಡಿದರು. ಗೋಷ್ಠಿಯ ಅಧ್ಯಕ್ಷತೆಯನ್ನು ಜಿ. ಅಶ್ವತ್ಥನಾರಾಯಣ ವಹಿಸಿದ್ದರು. ಶಾಂತಲ ಪ್ರಸಾದ್, ಎಸ್.ಎ. ಅಶೋಕ್ ಕುಮಾರ್, ಎಸ್.ಸಿ. ಪುಷ್ಪದಂತಕುಮಾರ್, ಹೆಚ್.ಬಿ. ಸುದರ್ಶನಕುಮಾರ್ ಉಪಸ್ಥಿತರಿದ್ದರು.

ಬೆಳಗಿನ ವಿಚಾರಗೋಷ್ಠಿಯಲ್ಲಿ ಡಾ|| ಸರಸ್ವತಿ ವಿಜಯಕುಮಾರ್ 'ಜೈನ ಸಂಸ್ಕೃತಿಯಲ್ಲಿ ಶ್ರುತದೇವಿ' ಕುರಿತು ಉಪನ್ಯಾಸ ನೀಡಿದರು. ಡಾ|| ಎಸ್.ಪಿ. ಪದ್ಮಿನಿ

ಗುಡ್ಡದ ಬಸದಿಯಲ್ಲಿ ಮುಕುಟ ಸ್ವಾಮಿ ಆಚರಣೆ



ಬೆಳ್ಳಂಗಡಿ ಜೈನ್ ಮಿಲನ್ : ಸನ್ಮಾನ



ಬೆಳ್ಳಂಗಡಿ : ಜೈನ್ ಮಿಲನ್ ನ ಜೂನ್ ತಿಂಗಳ ಮಾಸಿಕ ಸಭೆಯು ಇತ್ತೀಚೆಗೆ ಬೆಳ್ಳಂಗಡಿ ಜೈನ ಬಸದಿ ರತ್ನತ್ರಯ ಸಭಾಂಗಣದಲ್ಲಿ ನಡೆಯಿತು. ಕಾರ್ಯದರ್ಶಿ ಎಂ. ಜಯಕೀರ್ತಿ ಇವರು ಸ್ವಾಗತಿಸಿದರು. ಜಿಕೀರ್ತನಾ ರತ್ನ ನಿವೃತ್ತ ಅಧ್ಯಾಪಕಿ (ಮೂಡುಬಿದ್ರಿ) ಬಿ. ಸರಸ್ವತಿಯವರನ್ನು ಶಾಲು ಹೊದಿಸಿ ಸನ್ಮಾನ ಪತ್ರ, ಸ್ಮರಣಿಕೆ ನೀಡಿ ಗೌರವಿಸಲಾಯಿತು. ಪಡಂಗಡಿ ಭೋಜರಾಜ ಹೆಗ್ಡೆಯವರು ಬಿ. ಸರಸ್ವತಿಯವರ ಜಿನಕಥೆ ಬಗ್ಗೆ ಅಭಿನಂದಿಸಿದರು. ಎಂ. ರತ್ನವರ್ಮ ಜೈನ್ ಸನ್ಮಾನ ಪತ್ರ ವಾಚಿಸಿದರು. ಬಿ. ಸರಸ್ವತಿಯವರು, ಪದ್ಮಾವತೀ ದೇವಿಯ ಕಥಾ ಚರಿತೆಯ ಬಾಗವನ್ನು ಕೀರ್ತನಾ ರೂಪದಲ್ಲಿ ತಿಳಿಸಿದರು. ಬಿ. ರಾಜಶ್ರೀ ಮತ್ತು ಬಿ. ಪದ್ಮಶ್ರೀ ಇವರಿಂದ ಜಿನಭಕ್ತಿ ಗೀತೆಗಳ ಗಾಯನ ನಡೆಯಿತು. ಡಾ|| ಬಿ.ಪಿ. ಸಂಪತ್ ಕುಮಾರ್ ಉಪಸ್ಥಿತರಿದ್ದರು.

ಜೈನ ಪರಂಪರೆ ಡಿ.ವಿ.ಡಿಗಳ ಅನಾವರಣ



ಬೆಂಗಳೂರು, ಆದಿನಾಥ್ ವಿಷ್ಣುವಲ್ ಸಲ್ಯೂಷನ್ಸ್ ಸಂಸ್ಥೆಯು ಜೈನ ಕ್ಷೇತ್ರಗಳ ಚಾರಿತ್ರಿಕ ಚಿತ್ರಣಗಳನ್ನು ಒಳಗೊಂಡ ಡಿವಿಡಿಗಳು ಸಿದ್ಧಪಡಿಸಿದ, ಪರಮಪೂಜ್ಯ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಸಾನಿಧ್ಯದಲ್ಲಿ ನಾಡೋಜ ಡಾ|| ಹಂಪ ನಾಗರಾಜಯ್ಯ, ನಾಡೋಜ ಡಾ|| ಕಮಲ ಹಂಪನಾ, ಎಚ್.ಎನ್.ಹರ್ಷವರ್ಧನ್, ಎಸ್.ಜಿತೇಂದ್ರ ಕುಮಾರ್ ಮತ್ತು ಆದಿನಾಥ್ ಎಂಟರ್‌ಪ್ರೈಸಸ್ ಮಾಲೀಕರಾದ ಎ.ಪಿ.ಸುಕುಮಾರ್ ಬಿಡುಗಡೆಮಾಡಿದ್ದಾರೆ. ಈ ಐದು ಡಿ.ವಿ.ಡಿಗಳಲ್ಲಿ ಕಂಬಾಪುರಿ, ಕನಕಾದ್ರಿ, ಮಂಧಾರಗಿರಿ, ಗುಡಿಬಂಡೆ ಮತ್ತು ಅರೆತ್ತಿಪ್ಪೂರು ಕ್ಷೇತ್ರಗಳು ಒಳಗೊಂಡಿವೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕಿಸಿ : ಎಸ್.ಡಿ.ನವೀನ್ ೯೫೩೫೨೧೪೯೯೨.

ಕಂಬದಹಳ್ಳಿ ವೆಬ್‌ಸೈಟ್ ಅತಿಶಯ ಕ್ಷೇತ್ರ ಕಂಬದಹಳ್ಳಿಯ ಇತಿಹಾಸ, ಕ್ಷೇತ್ರದಲ್ಲಿರುವ ಬಸದಿಗಳು, ಭಟ್ಟಾರಕರ ಪರಂಪರೆ, ಮತ್ತಿತರ ಮಾಹಿತಿ ಮತ್ತು ಚಿತ್ರವನ್ನು ಅಳವಡಿಸಿರುವ ವೆಬ್‌ಸೈಟ್ <http://www.kambadhalli.com> ಆರಂಭಿಸಲಾಗಿದೆ. ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ಆದಿನಾಥ್ ವಿಷ್ಣುವಲ್ ಸಲ್ಯೂಷನ್ಸ್ ಸಂಸ್ಥೆಯ ಸುನಯ್.ಎಸ್.ಜೈನ್ ರವರು ಕ್ಷೇತ್ರದ ವೆಬ್‌ಸೈಟ್ ಸಿದ್ಧಪಡಿಸಿದ್ದಾರೆ.



ಶ್ರೀ ಕ್ಷೇತ್ರ ಹೊಂಬುಜ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ಶ್ರೀ ಮಧ್ಯವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

ಆತ್ಮ ಧರ್ಮದ ಹತ್ತು ಲಕ್ಷಣಗಳು

ಧರ್ಮಬಂಧುಗಳೇ,

ಜೈನಧರ್ಮವು ಅನಾದಿ ನಿಧನ ಧರ್ಮವಾಗಿದೆ. ಷಡ್‌ದ್ರವ್ಯ, ಸಪ್ತತತ್ವ ನವ ಪದಾರ್ಥ ವಿಶ್ಲೇಷಣೆಯನ್ನು ಮಾಡುವಂತಹ ವಿಶಿಷ್ಟ ಸಿದ್ಧಾಂತವಿರುವ ಧರ್ಮವಾಗಿದೆ. ಕಾಲ ದ್ರವ್ಯ ಪರಿವರ್ತನೆಯಲ್ಲಿ ಮುಖ್ಯ ಭೇದಗಳಿವೆ. ೧) ಉತ್ಪತ್ತಿ ೨) ಅವಸರ್ಪಣೆ. ಅದರಲ್ಲಿ ಮತ್ತೆ ೬ ಭೇದಗಳು. ೧) ಸುಷಮಾ ೨) ಸುಷಮಾ, ದುಷಮಾ ೩) ಸುಷಮಾ - ಸುಷಮಾ ೪) ದುಷಮಾ ೫) ದುಷಮಾ - ದುಷಮಾ.

ಉತ್ಪತ್ತಿ ಕಾಲದಲ್ಲಿ ಜೀವಿಗಳ ಸದಾ ಆಯು, ಸಂಪತ್ತು, ಶಕ್ತಿ ಇತ್ಯಾದಿ ಎಲ್ಲದರಲ್ಲೂ ವೃದ್ಧಿ ಹೊಂದುತ್ತವೆ. ಅವಸರ್ಪಣೆ ಕಾಲದಲ್ಲಿ ವಿಪರೀತ ಅಂದರೆ ಆಯು, ಶಕ್ತಿ, ಸಂಪತ್ತು ಇತ್ಯಾದಿಗಳು ಕಡಿಮೆ (ಕ್ಷೀಣ)ಯಾಗುತ್ತ ಬರುತ್ತದೆ. ಯಾವಾಗ ಪ್ರಕೃತಿಯಲ್ಲಿ ವಿಪರೀತ ಪರಿವರ್ತನೆಯಾಗುತ್ತದೆಯೋ ಆಗ ಜೀವಿಗಳ ಜೀವನ ಶೈಲಿಯಲ್ಲಿ ಮಾನಸಿಕ ಪರಿಸ್ಥಿತಿಯಲ್ಲಿ ವ್ಯತ್ಯಾಸವಾಗುತ್ತವೆ. ಭೋಗ ಭೂಮಿ, ಕರ್ಮ ಭೂಮಿಯಾಗಿ ಪರಿವರ್ತನೆಯಾಗುತ್ತದೆ. ಪರಿಶ್ರಮ ಪಟ್ಟು ದುಡಿದು ತಿನ್ನುವ ಪದ್ಧತಿ ಪ್ರಾರಂಭವಾಗುತ್ತದೆ. ಜೈನ ಧರ್ಮಾನುಸಾರ ಪ್ರತಿಯೊಂದು ಜೀವಿಯೂ ತನ್ನ ಪೂರ್ವಜಾತ ಶುಭಾಶುಭ ಕರ್ಮಗಳ ಫಲವನ್ನೇ ಈಗ ಅನುಭವಿಸಬೇಕು. ಹಾಗಾಗಿ ಈ ಸಂಸಾರದ ದುಃಖ ದುಮ್ಮಾನಗಳನ್ನು ದೂರ ಮಾಡಿಕೊಳ್ಳಲು ಮಾನಸಿಕ ಶಾಂತಿ ಹೊಂದಲು 'ಧರ್ಮವೊಂದೇ ಸಾಧನವಾಗಿರುತ್ತದೆ. ನವ ಜೀವನ ಹೊಂದಲು ಧರ್ಮಾರಾಧನೆ ಮಾಡುವ ಮೂಲಕವೇ ಪ್ರತಿಯೊಂದು ಕಾಲದ ಆರಂಭದಲ್ಲಿ ಮನುಷ್ಯನು ಬದುಕಲು ಪ್ರಾರಂಭಿಸುತ್ತಾನೆ. ಬದುಕನ್ನು ಸುಂದರವಾಗಿ ಕಟ್ಟಿಕೊಳ್ಳಲು ಉತ್ತಮವಾದ ತಳಹದಿ ಬೇಕು. ಆ ತಳಹದಿಯು ಧರ್ಮ ಸಂಸ್ಕಾರದಿಂದ ಮಾತ್ರ ಸಾಧ್ಯ.

ಧರ್ಮದ ಪರಿಭಾಷೆ ಎಲ್ಲರಿಗೂ ತಿಳಿದಿದೆ. "ಸಂಸಾರದ ದುಃಖಗಳನ್ನು ಶಮನ ಮಾಡುವ ಮೂಲಕ ಉತ್ತಮ ಸುಖವನ್ನು ನೀಡುವಂತಹ ಧರ್ಮ (ಆ. ಸಮಂತ ಭದ್ರ)ವೆಂದು ಆಚಾರ್ಯರು ಹೇಳಿರುತ್ತಾರೆ. ವಸ್ತು ಸ್ವಭಾವ (ಚೈತನ್ಯ ರೂಪ)ವೇ ಧರ್ಮ, ಇತ್ಯಾದಿ ಪರಿಭಾಷೆಗಳು ಧರ್ಮಕ್ಕೆ ಇದ್ದರೂ ಆತ್ಮ ಸುಖವನ್ನು ಹೊಂದಲು ನೆರವಾಗುವುದೇ ಧರ್ಮ ಎಂದು ಒಟ್ಟಾರೆಯಾಗಿ ಹೇಳಬಹುದು. ಹಾಗೆಯೇ ಆತ್ಮ ಸಾಕ್ಷಾತ್ಕಾರಕ್ಕಾಗಿ ಈ ಧರ್ಮ (ಆತ್ಮ)ದ ಹತ್ತು ಲಕ್ಷಣಗಳನ್ನು (ದಶಲಕ್ಷಣ) ಹೇಳಿರುತ್ತಾರೆ. ಆತ್ಮನೇ ಧರ್ಮವಾಗಿರುವುದರಿಂದ ಆತ್ಮನ ಅಥವಾ ಧರ್ಮದ ಹತ್ತು ಲಕ್ಷಣಗಳು ಎಂದು ಹೇಳಬಹುದು. ಈ ಹತ್ತು ಧರ್ಮಗಳು ನಮ್ಮ ಆತ್ಮನ ನಿಜವಾದ ಪರಿಚಯ ಮಾಡಿಕೊಡಲು ಸಹಕಾರಿಯಾಗುತ್ತವೆ. ನಮ್ಮ ನಿಜ ಲಕ್ಷಣವೇ ಆಗಿದೆ. ಈ ಹತ್ತು ಧರ್ಮಗಳನ್ನು ತಿಳಿಯುವ ಪ್ರಯತ್ನವೇ "ಪರ್ಯೋಷಣಪರ್ವ ಅಥವಾ ದಶಲಕ್ಷಣ ಪರ್ವ"ವೆಂದು ಕರೆಯುತ್ತಾರೆ.

'ಪರ್ಯೋಷಣ' ವೆಂದರೆ "ಪರಿ ಅಸಮಂತಾತ್ ಉಷಣಂ ಯಸ್ಯಸಃ ಪರ್ಯೋಷಣಂ" ಆತ್ಮನ ನಾಲ್ಕು ಕಡೆಯಿಂದ ಆವರಿಸಲ್ಪಡುವಂತಹದ್ದು ಅಂದರೆ ಆತ್ಮನ ಸಂಪೂರ್ಣ ಪ್ರದೇಶದಲ್ಲಿ ಆವರಿಸುವಂತಹ ವಸ್ತು ಯಾವುದಾದರೂ ಇದ್ದರೆ ಅದು ಧರ್ಮವೊಂದೇ ಮಾತ್ರ. ಆ ಧರ್ಮ ಚೈತನ್ಯರೂಪಿಯಾಗಿರುವುದು ಅಂಗುಷ್ಠದಿಂದ ಮಸ್ತಕದವರಿಗೆ ಚೈತನ್ಯ ಜಾಗೃತಿಯಿರುತ್ತದೆ. ಇಂತಹ ಧರ್ಮವೊಂದೇ ಇದ್ದರೂ, ಆದರೂ ಲಕ್ಷಣಗಳು ಹತ್ತು ಆಗಿವೆ. ಪ್ರತಿವರ್ಷ ಈ ಪರ್ವವು ಮೂರು ಬಾರಿ ಬರುತ್ತದೆ. ಆದರೆ ಭಾದ್ರಪದ ಶುಕ್ಲ ಪಂಚಮಿಯಿಂದ ಚತುರ್ದಶಿಯವರೆಗೆ ಬರುವಂತಹ ಯಾವ ಪರ್ವದಿನಗಳಿವೆ ಅದು ಎಲ್ಲ ದಿನಗಳಿಗಿಂತ ಶ್ರೇಷ್ಠವಾಗಿರುವಂತಹದ್ದು ಭಾದ್ರಪದ ಮಾಸವೇ ಭದ್ರ (ಮೋಕ್ಷ) ಪದವಿಗೆ ಸೋಪಾನವೆಂದು ಹೇಳುತ್ತಾರೆ.

ಧರ್ಮ ಹತ್ತು ಲಕ್ಷಣಗಳು: ೧) ಕ್ಷಮಾ - ಕ್ರೋಧದ ಅಭಾವದಲ್ಲಿ ಆತ್ಮನ ನಿಜ ಸ್ಥಿತಿ. ಕ್ಷಮಾ ವೀರಸ್ಯ ಭೂಷಣಂ, ಜಪಕೋಟಿ, ಸಮಂಕ್ಷಮಾ, ಇತ್ಯಾದಿ. ಕ್ಷಮೆಗೆ ಉಪಮೆ ಪಾರ್ಶ್ವನಾಥ ತೀರ್ಥಂಕರರೇ. ಮನುಷ್ಯನು ವಿಪರೀತ ಸ್ಥಿತಿಯಲ್ಲೂ ತನ್ನ ನಿಜ ಸ್ಥಿತಿ (ತಾಳ್ಮೆ)ಯನ್ನು ಕಳೆದುಕೊಳ್ಳಬಾರದು ಎಂಬುದೇ ನಿಜವಾದ ಸಂದೇಶವಾಗಿದೆ. ಕೋಪದಿಂದ

ಅನಾಹುತಗಳೇ ಹೆಚ್ಚು.

೨) ಮಾರ್ದಪ: ಮೃದು, ಸ್ವಭಾವದ ಜೊತೆ ವಿನಯದಿಂದ ನಡೆದುಕೊಳ್ಳುವುದು. ವಿದ್ಯೆ, ಸಂಪತ್ತು, ಅಧಿಕಾರ ಇತ್ಯಾದಿ ಎಂಟು ಪ್ರಕಾರಗಳಲ್ಲಿ ಅಭಿಮಾನ (ಅಹಂಕಾರ) ಮಾಡಿರುವುದು. ಆತ್ಮ ಗೌರವದ ಜೊತೆಗೆ ಬದುಕುವುದನ್ನು ಕಲಿಯುವುದು. "ಮೃದುಭಾವೋ ಮಾರ್ದಪಂ"

೩) ಆರ್ಜಪ: ಋಜುಭಾವೋ ಆರ್ಜಪಂ" ಋಜು-ಸರಳವಾಗಿರುವುದು. ವ್ಯವಹಾರದಲ್ಲಿ ಉತ್ತಮ ನಡೆ (ಆಚರಣೆ), ಒಳ್ಳೆಯ ಮಾತು (ಮಡಿ)ಗಳ ಮೂಲಕ ನಡೆದುಕೊಳ್ಳಬೇಕು. ಕುಟಿಲ (ಮೋಸ)ತೆಯನ್ನು ಮಾಡಬಾರದು. ಅದು ಒಂದು ರೀತಿ ಆತ್ಮವಂಚನೆ. "ಮಾಯಾತ್ಮೆಯೊನ್ನಿಗ್ನಸ" (ತ.ಸೂ) ಮಾಯೆ, ಮೋಸ ಮಾಡುವುದರಿಂದ ತೀರ್ಯಂಚ (ಪಶು ಪಕ್ಷಿ) ಪ್ರಾಣಿಗಳಾಗಿ ಜನ್ಮ ಹೊಂದಬೇಕಾಗಿರುತ್ತದೆ ಎಂದು ಶಾಸ್ತ್ರದಲ್ಲಿ ಹೇಳಿದೆ.

೪) ಶೌಚ: ಸ್ವಪ್ರತಿಶ್ರಮದಿಂದ ಗಳಿಸಿದ ಸಂಪತ್ತನ್ನು ಸತ್ಕಾರ್ಯಗಳಿಗೆ ಅಂದರೆ ಚತುರ್ವಿಧ ದಾನಗಳಿಗೆ ವಿನಿಯೋಗಿಸುವುದು ಉತ್ತಮ. ಧನದ ಉತ್ತಮ ಬಳಕೆಯಾಗಿದೆ. ತನ್ನ ಇತಿಯನ್ನು ಆರಿವು ಸಂಪತ್ತು ಸಂಗ್ರಹ ಮಾಡುವುದು. ಉಳಿದದ್ದು ಪರಿಗ್ರಹವಾಗುತ್ತದೆ. ಸಂತ್ಯಜ್ಞ ಭಾವನೆಯೇ ಅಪರಿಗ್ರಹ. "ಶುಚಿಭಾವೋ ಶೌಚಃ" ಮನಸ್ಸನ್ನು ನಿರೋಧ ಭಾವದಿಂದ ಇಟ್ಟುಕೊಳ್ಳುವುದು ಶೌಚಧರ್ಮ.

೫) ಸತ್ಯ: ಮನಸ್ಸಿಗೆ ಹಿತ ಮಿತವಾದ ಮಾತುಗಳನ್ನು ಆಡುವುದು. ಆತ್ಮಿಯವಾದ ಮಾತನ್ನು ಆಡದಿರುವುದು.

೬) ಸಂಯಮ: ಸ್ವಧರ್ಮ ಪರಿಪಾಲನೆಗಾಗಿ ಸಂಯಮ ಪಾಲನೆ. ಇಂದ್ರಿಯ ಮತ್ತು ಪ್ರಾಣಿ ಸಂಯಮ ರೂಪಿ ವ್ರತ ಪಾಲನೆ ಮಾಡುವುದು. ಪಂಚೇಂದ್ರಿಯ ನಿಯಂತ್ರಣ, ಮನಸ್ಸಿನ ನಿಗ್ರಹವಾಗದೇ ಉತ್ತಮ ಗತಿಗೆ ಸಾಧನೆ ಅಪೂರ್ಣವಾಗುತ್ತದೆ.

೭) ತಪ: ಮೋಕ್ಷ ಪ್ರಾಪ್ತಿಗಾಗಿ ಕರ್ಮ ನಿರ್ಜರಗಾಗಿ ತಪಸ್ಸು ಮಾಡಬೇಕು. ಅಂತರಂಗ ಮತ್ತು ಬಹಿರಂಗ ರೂಪ ೧೨ ತಪಸ್ಸುಗಳನ್ನು ಮಾಡುವ ಮೂಲಕ ಮುಕ್ತಿ ಸಾಧನೆ ಸಾಧ್ಯವಾಗುತ್ತದೆ.

೮) ತ್ಯಾಗ: ಕಷ್ಟಾಯಗಳನ್ನು ತ್ಯಜಿಸುವುದು ತ್ಯಾಗ. ಆತ್ಮಸಾಧನೆಗೆ ಇವುಗಳು ಅಡ್ಡಿಯಾಗುತ್ತವೆ. ಹಾಗಾಗಿ ಕಷ್ಟಾಯ ನಿವೃತ್ತಿಯಾಗಬೇಕು. ಬಹಿರಂಗ ಮಮತ್ವವನ್ನು ಬಿಡಬೇಕು.

೯) ಆಕಿಂಚನ್ಯ: ಸಂಸಾರದ ಮೆಲೆ, ಹಾಗೂ ಬಂಧು - ಬಾಂಧವರ ಮೇಲೆ ಇರುವ ಮಮತ್ವವನ್ನು ತ್ಯಜಿಸುವುದು. ಆಕಿಂಚನ್ಯ ಪರಭಾವ ನಿವೃತ್ತಿ, ಆಗುವ ಮೂಲಕ ನಿರ್ವಿಕಲ್ಪಭಾವನೆ ಹೊಂದುವುದು.

೧೦) ಬ್ರಹ್ಮಚರ್ಯ: ಸ್ವ ಆತ್ಮ ಪ್ರದೇಶದಲ್ಲಿ ರಮಿಸುವುದು. ಅಂದರೆ ಜ್ಞಾನವನ್ನು ನಮ್ಮ ಆತ್ಮನ ಕಡೆಗೆ ಕೇಂದ್ರೀಕೃತವಾಗಿರುವುದು. ಬ್ರಹ್ಮಚರ್ಯ, ಶೀಲಧರ್ಮ ಪರಿಪಾಲನೆ ಮಾಡುವುದು. ಹೀಗೆ ಆತ್ಮನ ೧೦ ಲಕ್ಷಣಗಳೇ ಧರ್ಮವಾಗಿವೆ. ಈ ಹತ್ತು ಲಕ್ಷಣಗಳ ಮುಂದೆ 'ಉತ್ತಮ' ಶಬ್ದದ ಬಳಕೆ ಮಾಡಲಾಗುತ್ತದೆ. ಅಂದರೆ ಈ ಹತ್ತು ಲಕ್ಷಣಗಳು ಉತ್ತಮವಾಗಿರುವಂತಹದ್ದು. ಉದಾ: ಉತ್ತಮ ಕ್ಷಮೆ, ಉತ್ತಮ ಮಾರ್ದಪ ಇತ್ಯಾದಿ. ಈ ಉತ್ತಮ ಲಕ್ಷಣಗಳನ್ನು ದಿಗಂಬರ ಮುನಿಗಳು ಹೊಂದಿರುತ್ತಾರೆ. ಹಾಗಾಗಿ ಅವರೇ ಉತ್ತಮರು. ಉಳಿದಂತೆ ಸಾಮಾನ್ಯ ಶ್ರಾವಕರು ಸಾಧಕರಾಗಿರುವುದರಿಂದ ಸತತ ಅಭ್ಯಾಸ ಮಾಡಿಕೊಳ್ಳುವ ಮೂಲಕ ಉತ್ತಮತೆಯನ್ನು ಹೊಂದುವ ಪ್ರಯತ್ನ ಮಾಡುವುದು.

ಈ ಪರ್ವ ದಿನಗಳಲ್ಲಿ ದೇವ, ಶಾಸ್ತ್ರ ಗುರುಗಳ ಪೂಜೆ, ಭಕ್ತಿ ಇತ್ಯಾದಿ ಶುಭ ಕ್ರಿಯೆಗಳೊಂದಿಗೆ ಕಾಲಯಾತನೆ ಮಾಡುವುದು. ತರ್ಕಾರ್ಥ ಸೂತ್ರ ಗ್ರಂಥದ ವಾಚನಾ, ಸ್ವಾಧ್ಯಾಯ, ಪ್ರವಚನಗಳನ್ನು ಕೇಳುವುದು ಪರಿಪಾಲಯಿದೆ. ಮುನಿಗಳ ಸಾನಿಧ್ಯವಿರುವಲ್ಲಿ ಪುಣ್ಯಾವಕಾಶ ಹೆಚ್ಚು ಕೆಲವೆಡೆ ವಿದ್ವಾಂಸರ ಮೂಲಕ ಧರ್ಮಶ್ರವಣ ಮಾಡುವುದು ರೂಢಿ. ಸಾಧಕರು ಉಪವಾಸ ವ್ರತ ಮಾಡುವ ಮೂಲಕ ತತ್ತ್ವ ಸಾಧನೆ ಮಾಡುತ್ತಾರೆ. ಕೆಲವರು ಯಥೋಚಿತ ಶಕ್ತಾನುಸಾರ, ರಸತ್ಯಾಗ, ಇನ್ನಿತರ ವ್ರತ, ನಿಯಮಗಳ ಪಾಲನೆ ಮಾಡುತ್ತಾರೆ. ಒಟ್ಟಾರೆಯಾಗಿ ದಶಲಕ್ಷಣ ಮಹಾಪರ್ವವು ಆತ್ಮಪ್ರಭಾವನೆಗಂದೇ ಇರುವ ಒಂದು ವ್ರತವಿದೆ.

ಭಾದ್ರಪದ ಮಾಸದಲ್ಲೇ ಷೋಡಶಕಾರಣ ಭಾವನೆ ವ್ರತ, ಸುಗಂಧ ದಶಮಿ ವ್ರತ, ರತ್ನತ್ರಯ ನೋಂಬಿ, ಪಂಚಮೇರು ವ್ರತ, ಅನಂತ ಚತುರ್ದಶಿ ವ್ರತ, ಇತ್ಯಾದಿ ಪರ್ವಗಳು ಬರುವುದರಿಂದಲೇ ಈ ಮಾಸವು ಸರ್ವಶ್ರೇಷ್ಠ ಅನ್ನುತ್ತಾರೆ.

ಬದಲಾಗುತ್ತಿರುವ ಆಧುನಿಕ ಜೀವನ ಶೈಲಿಯಲ್ಲಿ ಶಾಸ್ತ್ರದಲ್ಲಿ ಹೇಳಿರುವ ಹಾಗೆ ವ್ರತ ನಿಯಮಗಳು ಪಾಲಿಸಲು ಕಷ್ಟ ಸಾಧ್ಯವೆಂದು ಕೆಲವರು ಹೇಳುವುದುಂಟು. ಒಂದಂತೆ ಅದು ಸತ್ಯವು ಹೌದು. ಆದರೆ ಜೈನಧರ್ಮ ಪಾಲಿಸುವವರಿಗೆ ತುಂಬಾ ಸರಳಾತಿ ಸರಳವಾಗಿದ್ದರೆ. ಆದರೆ ಪರಿಚಯವೇ ಇಲ್ಲದವರಿಗೆ ಬಹಳ ಕಷ್ಟವೇ ಸರಿ. ಹಾಗಾಗಿಯೇ ಜೈನಾಚಾರ್ಯರು ಕಾಲಾನುಸಾರವಾಗಿ ಹಾಗೂ ಶಕ್ತಗನುಸಾರವಾಗಿಯೇ ತ್ಯಾಗ ಮತ್ತು ತಪ (ವ್ರತ)ಗಳನ್ನು ಪಾಲಿಸಬೇಕೆಂದು ಹೇಳಿರುತ್ತಾರೆ. ನಾವು ಇಂದು ಮಾಡುವ ಚಿಕ್ಕ ನಿಯಮವು ಅದರ ದೃಢ ಪಾಲನೆಯ ಪ್ರತಿಫಲವಾಗಿ ಮುಂದೆ ಉತ್ತಮ ಸಾಧನೆ ಮಾಡಲು ಪ್ರೇರಣೆ ನೀಡುತ್ತದೆ. ದಶಲಕ್ಷಣ ಪರ್ವದ ಆಚರಣೆಯೊಂದಿಗೆ ಸರ್ವರಿಗೂ ಆತ್ಮ ಸಾಕ್ಷಾತ್ಕಾರಕ್ಕೆ ಪ್ರೇರಣೆ ಸಿಗಲಿ ಎಂದು ಭಾವಿಸುತ್ತೇವೆ.

|| ದಶಲಕ್ಷಣ ಮಹಾ ಪರ್ವವೇ ಜಯಃ ||



ಹೊಂಬುಜ ಶ್ರೀಕ್ಷೇತ್ರದಲ್ಲಿ ಹೆಸರಾಂತ ಉದ್ಯಮಿ ಎಸ್.ಕುಮಾರ್ ಸಮೂಹದ ಶಂಭುಕುಮಾರ ಕಾಪ್ಲಿವಾಲ್ ದಂಪತಿಗಳಿಗೆ ಪೂಜ್ಯ ಸ್ವಸ್ತಿಶ್ರೀಗಳವರು ಸನ್ಮಾನಿಸಿ ಗೌರವಿಸಿದರು



ಮಹಾರಾಷ್ಟ್ರದ ಇಚಲಕರಂಜಿ ಲೋಕಸಭಾ ಸದಸ್ಯ ರಾಜುಶೆಟ್ಟಿಯವರಿಗೆ ಪೂಜ್ಯಶ್ರೀಗಳವರು ಶ್ರೀಕ್ಷೇತ್ರದಲ್ಲಿ ಅಭಿನಂದಿಸಿ, ಹರಸಿದರು.

ಅಪರಿಗ್ರಹದಿಂದಲೇ ಆತ್ಮ ಸಂತೋಷ ಸಾಧ್ಯ.

ಅನಾದಿ ಕಾಲದಿಂದಲೂ ಈ ಜೀವವು ಕರ್ಮಬಂಧದ ಕಾರಣದಿಂದ ಸಂಸಾರ ಚಕ್ರದಲ್ಲಿ ಸಿಲುಕಿದೆ. ಸಂಸಾರಿ ಜೀವಿಯೂ ಕರ್ಮಾಸ್ರವ ತಡೆಯಲು ಅನೇಕ ಉಪಾಯವನ್ನು ಹುಡುಕುತ್ತಿರುತ್ತಾನೆ. ಜೈನ ಆಚಾರ ಶಾಸ್ತ್ರದಲ್ಲಿ ನಿತ್ಯ ಸಂಗ್ರಹವಾಗುವ ಕರ್ಮಗಳನ್ನು ತಡೆಯಲೆಂದು ಜಪ, (ಜಾಪ್ಯ) ಮಾಡುವ ಕ್ರಮವನ್ನು ಹೇಳಲಾಗಿದೆ. 'ಜಪದ' ಯಥಾರ್ಥ ಸ್ವರೂಪ ಮತ್ತು ವಿಧಿಯನ್ನು ಶಾಸ್ತ್ರದಲ್ಲಿ ವಿಸ್ತಾರ ಪೂರ್ವಕವಾಗಿ ಹೇಳಿದ್ದಾರೆ.

೧) ಜಪಶಬ್ದದ ಅರ್ಥ:

ಜಕಾರೋಜನ್ಯವಿಚ್ಛೇದಃ ಪಕಾರಃ ಪಾಪನಾಶನಃ ||

ತಸ್ಮಾಚ್ಚಾಪ ಇತಿ ಪ್ರೋಕ್ತಃ ಜನ್ಯಪಾಪವಿನಾಶಕಃ ||

ಅರ್ಥ : 'ಜಪ' ಶಬ್ದದಲ್ಲಿ ಯಾವ 'ಜ' 'ಕಾರ'ವಿದೆ. ಅದು ಜನ್ಯನಾಶ ಹಾಗೂ 'ಪಕಾರ' ಪಾಪ ನಾಶ ಮಾಡುವ ಅರ್ಥದಲ್ಲಿದೆ. ಹೀಗೆ 'ಜಪ' ಶಬ್ದದ ಅರ್ಥವು ಜನ್ಯ ಮತ್ತು ಪಾಪ ನಾಶ ಮಾಡುವಂತಹದ್ದು ಎಂದು ಹೇಳಲಾಗಿದೆ.

೨) ಜಪದ ಬೇಧ.

ಜಪಃ ಚತುರ್ವಿಧಃ ವೈಖರಿ, ಉಪಾಂಶು, ೩.) ಮಾನಸಃ ೪) ಸೂಕ್ಷ್ಮ.

ಅ) ವೈಖರಿ - ಮಂತ್ರ ಹೇಳುವಾಗ ತುಟಿ ಮತ್ತು ನಾಲಿಗೆ ಅಲುಗಾಡಿಸುತ್ತಾ, ತನಗೆ ಮತ್ತು ಬೇರೆಯವರಿಗೆ ಕೇಳುವಂತೆ ಹೇಳುವುದು "ವೈಖರಿ" ಜಪ.

ವೈಖರಿ (ವೈಖರಿ ಶಬ್ದರೂರಿ) ದ್ರವ್ಯಾಕ್ಷರವು ಕಂಠದಿಂದ ಉತ್ಪನ್ನವಾಗುವ ವಾಣಿಯು ಉಚ್ಚ ಮತ್ತು ಗಂಭೀರವಾಗಿ ಕೇಳಲ್ಪಡುತ್ತದೆ. ಯಾವ ಶಬ್ದವು ಶರೀರದ ವಾಹಿನಿಯಾಗಿ ಶಬ್ದ ಭ್ರಮಣೆಯಾಗುತ್ತದೆ. ಅದರ ಪ್ರಭಾವವು ಆತ್ಮ ಮತ್ತು ಶರೀರಗಳ ಮೇಲೂ ಆಗುತ್ತದೆ.

ಆ) ಉಪಾಂಶು : ಮಂತ್ರ ಹೇಳುವಾಗ ತುಟಿ ಮತ್ತು ನಾಲಿಗೆ ಸ್ವಲ್ಪ ಪ್ರಮಾಣದಲ್ಲಿ ಅಲುಗಾಡುವುದಕ್ಕೆ 'ಉಪಾಂಶು ಜಪ'ವೆನ್ನುವರು.

ಜಪೋಪಾಂಶುಲಯೇತ್ ಕಿಚಿದ್ವೇದತಾಗತಮನಸಃ |

ಜನ ಶ್ರವಣ ಯೋಗ್ಯಃ ಸ್ಯಾದುಪಾಂಶುಃ ಸಜಪಃ ಸ್ವತಃ ||

(ಪದ್ಮಚಂದ್ರ ಕೋಶ ಪುಟ - ೧೬೨)

ನಾಲಿಗೆ ಮತ್ತು ತುಟಿಯನ್ನು ಸ್ವಲ್ಪ ಮಾತ್ರ ಅಲುಗಾಡಿಸುತ್ತಾ, ಮನಸ್ಸಿನಲ್ಲಿ ಇಷ್ಟ- ದೇವರನ್ನು ಪಂಚ ಪರಮೇಶ್ವರಗಳನ್ನು ಜಪ ಮಾಡುವುದು ಎಲ್ಲರಿಗೂ ಕೇಳಲು ಯೋಗ್ಯವಿದ್ದು, ಅದನ್ನು "ಉಪಾಂಶು" ಜಪವೆನ್ನುತ್ತಾರೆ. ನಾಲಿಗೆ ಅಲುಗಾಡಿದರೂ ಶಬ್ದ ಹೊರಗೆ ಬರದೇ ಇರುವುದೇ 'ಉಪಾಂಶು' ಜಪ (ಜಪಃ ಸ್ಯಾದಕ್ಷರಾವೃತ್ತಿ)ವೆನ್ನುತ್ತಾರೆ. ಯಾವುದೊಂದು ಶಬ್ದ ವಿಶೇಷವನ್ನು ಪುನಃ ಪುನಃ ಉಚ್ಚಾರಣೆ ಮಾಡುವುದನ್ನು 'ಜಪ'ವೆನ್ನಲಾಗುವುದು. ಹಾಗೂ ಮಾನಸ (ಮನಸ್ಸಲ್ಲಿ) ಜಪವನ್ನು 'ನಿಗೂಡಾಕ್ಷರ ಜಪ'ವೆನ್ನುತ್ತಾರೆ.

ಇ) ಮಾನಸ : ಮಂತ್ರ ಹೇಳುವಾಗ ತುಟಿ ಮತ್ತು ನಾಲಿಗೆಗಳನ್ನು ಅಲುಗಾಡಿಸದೆ ಹಾಗೂ ಮನಸ್ಸಿನಲ್ಲೇ ಜಾಪ್ಯ ಮಾಡುವುದಕ್ಕೆ "ಮಾನಸ ಜಪ" (ಮಾನಸಿಕ)ವೆನ್ನುತ್ತಾರೆ.

"ಮಾನಸ ಜಪ" ಮಾಡುವವರ ಮನಸ್ಸಿನ ಸ್ಥಿರತೆಯ ಬಗ್ಗೆ ಈ ಪ್ರಕಾರ ಹೇಳಲಾಗಿದೆ.

ತದನ್ಯೇಷಾಂ ಯಥಾಶಕ್ತಿ, ಮನೋರೋಧ ವಿಧಾಯಿನಾಮ್ |

ಏಕ-ದ್ವಿ-ತ್ರಿ-ಚತುಃ ಪಂಚ, ಷಡಾದಿಕ್ಷಣಗೋಚರಮ್ ||

ಮೇಲ್ಕಂಡ ಉತ್ತಮ ಮೂರು ಸಂಹನ (ಶೀರ)ನಗಳ ಹೊರತು ಅನ್ಯ ಸಂಹನನ - ಧಾರಕ ಮತ್ತು ಮನದ ನಿರೋಧ ಮಾಡುವ ಶೌರಾವಕನ ತನ್ನ ಸಾಮರ್ಥ್ಯಕ್ಕೆ ಅನುಸಾರ ಒಂದು, ಎರಡು, ಮೂರು, ನಾಲ್ಕು ಐದು, ಆರು, ಇತ್ಯಾದಿ ಕ್ಷಣಗಳವರೆಗೆ ಚಿತ್ತ (ಮನಸ್ಸು) ಸ್ಥಿರತೆಯಿರುತ್ತದೆ.

ಈ) ಸೂಕ್ಷ್ಮ - ಉಮೋ ಅರಿಹಂತಾಣಂ ಎಂದು

ಜಪ ಸ್ವರೂಪ, ವಿಧಿ ಹಾಗೂ ಫಲ

ರಾಷ್ಟ್ರಸಂತ ಪರಮಪೂಜ್ಯ ಶ್ವೇತಪಿಂಭಾಚಾರ್ಯ ಶ್ರೀ ೧೦೮ ವಿದ್ಯಾನಂದ ಮುನಿ ಮಹಾರಾಜರ ೫೦ನೇ ಮುನಿದೀಕ್ಷಾ ಜಯಂತಿಯ ನಿಮಿತ್ತ



ಹೇಳುವ ವಿಕಲ್ಪ ಸಮಾಪ್ರಿಯಾದ ಮೇಲೆ ಹಾಗೂ 'ಉಮೋ ಸಿದ್ಧಾಣಂ ಹೇಳುವ ವಿಕಲ್ಪ ಇನ್ನು ಬಾರದೇ ಇರುವ' ವಂಧ್ಯದ' ಸ'ವಂಯದ'ಲ್ಲಿನ' ನಿರ್ವಿಕಲ್ಪರೂಪಧ್ಯಾನವೇ "ಸೂಕ್ಷ್ಮ ಜಪ"ವಿದೆ.

೩.) ಜಪದ ವಿಧಿ: ಜಿನೇಂದ್ರ ಮುದ್ರಯಾ ಗಾಢಾಂಧ್ಯಾಯೇತ್ ಪ್ರೀತಿ ವಿಕಸ್ತರೇ |

ಹೃತಪಚೇ ಪ್ರವೇಶ್ಯಾಂತರ್ನಿರೂದ್ಯ ಮನಸಾನಿಲಮ್ || ಪೃಥಗ್ ದ್ವಿದ್ವೇಕಗಾಢಾಂಶಚಿಂತಾಂತೇ ರೇಚಯೇಚ್ಛನ್ಯಃ | ನವಕೃತ್ವಃ ಪ್ರಥೋಕ್ತವಂ ದಹತ್ಯಹಃ ಸುಧೀರ್ಮಹತ್ ||

ಪ್ರಾಣವಾಯುವನ್ನು ಒಳಗೆ ಎಳೆದುಕೊಂಡು ಆನಂದದಿಂದ ವಿಕಸಿತ ಹೃದಯ ಕಮಲದಲ್ಲಿ ನಿಲ್ಲಿಸಿ ಜಿನೇಂದ್ರ ಮುದ್ರ (ಪ್ರದ್ಯಾನನ ಖಡ್ಗಾನನ)ಯಲ್ಲಿ ಉಮೋಕಾರ ಮಂತ್ರವನ್ನು ಧ್ಯಾನ ಮಾಡಬೇಕು. ಹಾಗೂ ಮಂತ್ರವನ್ನು ಎರಡೆರಡು ಮತ್ತು ಅಂಶದ ಕ್ರಮದಿಂದ ಬೇರೆ- ಬೇರೆಯಾಗಿ ಚಿಂತನೆ ಮಾಡುತ್ತಾ ಅಂತಿಮವಾಗಿ ಆ ಪ್ರಾಣವಾಯುವನ್ನು ಸ್ವಲ್ಪ - ಸ್ವಲ್ಪವಾಗಿ ರೇಚನೆ ಮಾಡಬೇಕು. ಈ ರೀತಿ ಒಂಬತ್ತು ಬಾರಿ ಪ್ರಾಣಾಯಾಮದ ಪ್ರಯೋಗವನ್ನು ಮಾಡುವ ಸಂಯಮಿಯು ಮಹಾನ್ ಪಾಪ ಕರ್ಮಗಳನ್ನು ಕ್ಷಯ ಮಾಡುತ್ತಾನೆ. ಮೊದಲು (ಶ್ವಾಸದಲ್ಲಿ) 'ಉಮೋ ಅರಿಹಂತಾಣಂ' ಉಮೋ ಸಿದ್ಧಾಣಂ' ಈ ಎರಡು ಪದಗಳನ್ನು ಎರಡನೇ ಶ್ವಾಸದಲ್ಲಿ 'ಉಮೋ ಆಇರಿಯಾಣಂ, ಉಮೋ ಉವಚ್ಛಾಯಾಣಂ' ಹಾಗೂ ಮೂರನೇ ಶ್ವಾಸದಲ್ಲಿ 'ಉಮೋ ಲೋಏವ ಸವ್ವಸಾಹೋಣಂ' ಈ ಪದಗಳನ್ನು ಧ್ಯಾನ ಮಾಡಬೇಕು.

ಜಪದ ಫಲ: ಅರಿಹಂತ ಉಮೋಕಾರೋ ಸಪಾಹಿಯ ಬಂಧಾದೋ ಅಸಂಖ್ಯೇಜ್ಜಗುಣಕವ್ಯಕ್ಟಯ ಕಾರಗೋತ್ತಿತತ್ತ ವಿ ಮುಣೀಣಂ ಪವೃತ್ತಿಪ್ಪಸಂಗಾದೋ |

ಅಂದರೆ ಅರಿಹಂತ ಪಂಚನ'ವಂಸ್ಯಾರ' ಮಹಾಮಂತ್ರದ ಜಪವು ತತ್ಕಾಲೀನ ಬಂಧದ ಅಪೇಕ್ಷೆ ಅಸಂಖ್ಯಾತಾಗುಣೀ ಕರ್ಮ ನಿರ್ಜರಗೆ ಕಾರಣವಾಗುತ್ತದೆ. ಇದಕ್ಕಾಗಿಯೇ ಸರಾಗ ಸಂಯಮದ ಸಮಾನ ಅದರಲ್ಲಿಯೂ ಕೂಡ ನಿವೃತ್ತಮಾರ್ಗೀ ಮುನಿಗಳ ಪ್ರವೃತ್ತಿಯಂತೇ ಕಾಣಬಹುದು.

"ವಚಸಾ ವಾ ಮನಸಾ ವಾ ಕಾರ್ಯೋ ಜಾಪ್ಯಃ ಸವ್ಯಹಿತಸ್ತಾಂತೇ |

ಶತಗುಣಮಾಧ್ಯೆ ಪುಣ್ಯೇ ಸಹಸ್ರಸಂಖ್ಯಂ ದ್ವಿತೀಯಂತು ||

ಅಂದರೆ ವೈಖರೀ ವಿಧಿ ಜಪಮಾಡುವುದರಿಂದ ಶೇ. ೨೫% ರಷ್ಟು ಉಪಾಂಶು ವಿಧಿ ಮಾಡುವುದರಿಂದ ಶೇ. ೫೦% ರಷ್ಟು, ಮಾನಸಿಕ ಜಪ ಮಾಡುವುದರಿಂದ ಶೇ. ೭೫% ಹಾಗೂ ಸೂಕ್ಷ್ಮ ಜಪ ವಿಧಿ ಮಾಡುವುದರಿಂದ

ಶೇ. ೧೦೦% ರಷ್ಟು ಆತ್ಮನಿಗೆ ಲಾಭ ಸಿಗುತ್ತದೆ. ವಾಚಾಪ್ಯಪಾಂಶು ವ್ಯತ್ಯರ್ಗೇ ಕಾರ್ಯೋ ಜಾಪ್ಯಃ ಸವಾಚಕಃ |

ಪುಣ್ಯ ಶತಗುಣಂ ಚೈವ, ಸಹಸ್ರಗುಣ ಮಾಹವೇತ್ ||

ಕಾರ್ಯೋತ್ಸರ್ಗ ಮಾಡುವಾಗ ಮುನಿಗಳು, ವಾಚನಿಕ ಹಾಗೂ ಉಪಾಂಶು ಜಪ ವಿಧಿಯನ್ನು ಮಾಡಬೇಕು. ಆ ವಾಚನಿಗೆ (ವೈಖರೀ) ಜಪವಿಧಿಯು ನೂರರಷ್ಟು ಪುಣ್ಯ ಸಂಚಯ (ಪಾಪಕ್ಷಯ) ಮಾಡುವಂತಾದ್ದಾಗಿದೆ. ಮತ್ತು ಉಪಾಂಶು ವಿಧಿಜಪವು ಸಾವಿರದಷ್ಟು ಪುಣ್ಯ ಸಂಚಯ ಮಾಡುವಂತಾದ್ದಾಗಿದೆ.

ಕೋಟಿ ದೇವಾಲಯೇ ಪ್ರಾಹ್ಲರನಂತಂ ಜಿನಸನ್ನಿಧೌ |

ವೈಖರಿ ಇತ್ಯಾದಿ ಜಪ ವಿಧಿಗಳನ್ನು ದೇವಾಲಯ (ಬಸದಿ)ದಲ್ಲಿ ಮಾಡುವುದರಿಂದ ಒಂದು ಕೋಟಿ ಹಾಗೂ ಜಿನ ಬಿಂಬ (ಪ್ರತಿಮೆ)ದ ಸನ್ನಿಧ್ಯದಲ್ಲಿ ಮಾಡುವುದರಿಂದ 'ಅನಂತಗುಣ' ಫಲವೆಂದು ಶಾಸ್ತ್ರದಲ್ಲಿ ಹೇಳಲಾಗಿದೆ.

೧೦೮ ಬಾರಿ ಜಪ ಮಾಡುವ ಉದ್ದೇಶ.

ಏಕಾಗ್ರೇಣ ಹಿ ವಿಶುದ್ಧೇಣ ಮನಸಾ ಚರ್ತುವಿಂಶತ್ಯುತ್ತರ ಶತತ್ರಯಾದಿ ಉಚ್ಚವಾಸ್ಯರಷ್ಟೋತ್ತರ ಶತಾದಿಕವಾರಾನ್ ಪಂಚ'ನ'ವಂಸ್ಯಾರ್ಕೋ ಚಾರ್ಪ'ಣವಂಹ'ತಾಂ ಪರ್ಯುಪಾಸನಕರಣಮ್ ||

ಏಕಾಗ್ರಚಿತ್ತರಾಗಿ ವಿಶುದ್ಧ ಮನೋವೃತ್ತಿ ಪೂರ್ವಕ ಮೂರುನೂರ ಇಪ್ಪತ್ತನಾಲ್ಕು (೩೨೪) ಉಚ್ಚಾಸಗಳಲ್ಲಿ ಮಾಡುವುದರಿಂದ ಅರ್ಹಂತರ ಪರ್ಯುಪಾಸನೆ ಅಂದರೆ ಸಂಪೂರ್ಣ ಆತ್ಮನ ಉಪಾಸನೆಯಾಗಿದೆ.

ಸಂಸಾರಿ ಜೀವಿಯಿಂದ ಪ್ರತಿಕ್ಷಣ ೧೦೮ ಪ್ರಕಾರದ ಪಾಪಗಳಾಗುತ್ತಿರುತ್ತವೆ. ಆ ಪಾಪಗಳ ನಿವಾರಣೆಗಾಗಿ ಮಹಾಮಂತ್ರವನ್ನು ೧೦೮ ಬಾರಿ ಜಪ ಮಾಡಲು ಹೇಳಲಾಗಿದೆ. ೧೦೮ ಪ್ರಕಾರದ ಪಾಪಗಳು ಕೆಳಗಿನಂತೆ, ಸಂರಂಭಾಧಿತ್ರಿಕಂ ಯೋಗ್ಯಃ ಕಷಾಯೈರ್ವ್ಯಾಹತಂ ಕ್ರಮಾತ್ |

ಶತಮಷ್ಟಾದಿಕಂ ಜ್ಞೇಯಂ ಹಿಂಸಾಭೇದೈಸ್ತು ಪಿಂಡಿತಮ್ |

ಸಂರಂಭ, ಸಮಾರಂಭ ಹಾಗೂ ಆರಂಭ ಈ ಮೂರನ್ನು ಕ್ರಮವಾಗಿ ಮೂರು ಯೋಗ ಮತ್ತು ನಾಲ್ಕು ಕಷಾಯಗಳೊಂದಿಗೆ ಗುಣಿಸಿದರೆ ಮತ್ತೆ ಹಿಂಸೆಯ ಬೇಧಗಳಾದ ಕೃತ, ಕಾರಿತ ಮತ್ತು ಅನುಮೋದನೆ ಈ ಮೂರನ್ನು ಗುಣಿಸಿದಾಗ ಎಲ್ಲಾ ಭೇದಗಳು ಒಂದು ನೂರಾ ಎಂಟು (೩ x ೩ x ೩ + ೪ = ೧೦೮) ಗಳಾಗುತ್ತವೆ.

ಓಂ, ಹ್ರೀಂ, ಅರ್ಹಂ, ಜಾಪ್ಯ ಮಂತ್ರಗಳ ಉಚ್ಚಾರಣೆ ಹಾಗೂ ಅರ್ಥ.

೧) ಓಂ: ಓಂಕಾರ ಬಿಂದು ಸಂಯುಕ್ತಂ, ನಿತ್ಯಂ ಧ್ಯಾಯಂತಿ ಯೋಗಿನಃ | ಕಾಮದಂ ಮೋಕ್ಷದಂ ದೇವಂ ಓಂಕಾರಾಯ ನಮೋ

ನಮಃ || ಅರ್ಥ : ಓಂ ಕಾರದಲ್ಲಿನ ಬಿಂದು ಸಂಯುಕ್ತ ಸ್ವರೂಪವನ್ನು ಯೋಗಿ ಜನರು (ಮುನಿಗಳು) ನಿತ್ಯ ಧ್ಯಾನ ಮಾಡುತ್ತಾರೆ. ಈ ಓಂಕಾರವು ಪಂಚ ಪರಮೇಶ್ವರ ದೇವರ ವಾಚಕ (ಸೂಚಕ)ವಾಗಿದೆ. ಸಂಪೂರ್ಣ ಕಾಮನೆ (ಇಚ್ಛೆ) ಹಾಗೂ ಮೋಕ್ಷವನ್ನು ನೀಡುವಂತಹದ್ದಾಗಿದೆ. ಅಂತಹ ಓಂಕಾರಕ್ಕೆ ನಮಸ್ಕಾರವಿದೆ.

೨) ಹ್ರೀಂ:

ಹರ್ವರ್ಣಾಂತಃ ಪಾರ್ಶ್ವನಾಥ ಜಿನೋಧೋ ರೇಫಸಲಗತಃ ಸ ಧರಣೇಂದ್ರಃ |

ಸತುರ್ಯಸ್ವರಃ ಸಬಿಂದುಃ ಸಭವೇದ್ ಪದ್ಮಾವತೀ ಸಜ್ಜಕಃ ||

ಹ್ರೀಂ, ಈ ಮಂತ್ರದಲ್ಲಿ 'ಹ ಕಾರ'ವು ಪಾರ್ಶ್ವನಾಥ ಜಿನನ ಸೂಚಕವಾಗಿದೆ. ಕೆಳಗಿನ 'ರೇಫ'ವು ಧರಣೇಂದ್ರನ ಸೂಚಕವಾಗಿದೆ. ಹಾಗೂ ಅದರಲ್ಲಿ ಬಿಂದು ಸಹಿತ "ಈ" ಕಾರವು ಶಾಸನದೇವಿ ಪದ್ಮಾವತೀಯ ಸೂಚಕವಾಗಿರುತ್ತದೆ. ಅಂದರೆ "ಹ್ರೀಂ" ಮಂತ್ರವು ಧರಣೇಂದ್ರ ಪದ್ಮಾವತೀ ಸಹಿತ ಪಾರ್ಶ್ವನಾಥ ಸ್ವಾಮಿಯ ದ್ಯೋತಕವಾಗಿದೆ.

೩.) 'ಅರ್ಹಂ'

ಅಕಾರಃ ಪರವೋಬೋದೋ, ರೇಫೋ ವಿಶ್ವಾವಲೋಕದಕಃ |

ಹಕಾರೋಽನಂತ ವಿಹೀಕಾರ್ಯಾತ್ಯಾ, ಬಿಂಧು ಸ್ಯಾದುತ್ತಮಂ ಸುಖಮ್ ||

ಅರ್ಥ : 'ಅರ್ಹಂ' ಈ ಮಂತ್ರದಲ್ಲಿರುವ 'ಅಕಾರ'ವು ಅನಂತ ಜ್ಞಾನ ವಾಚಕವಾಗಿದೆ. 'ರೇಫ'ವು ಅನಂತ ದರ್ಶನದ, 'ಹಕಾರ'ವು ಅನಂತ ವೀರ್ಯದ ಹಾಗೂ 'ಬಿಂದು'ವು ಅನಂತ ಸುಖದ ದ್ಯೋತಕವಾಗಿದೆ.

ಮಂತ್ರಗಳ ಜಪಿಸುವ ಪ್ರಭಾವ ಹಾಗೂ ಮಹಿಮೆ

ದಾದ್ವಾಶಾಂಗ ಜಿನವಾಣಿಯ ೧೧ ಅಂಗಗಳು ಸ್ವತಿಯಿಂದ ಉಪ್ಪವಾಗಿದ್ದವು. ೧೧ನೇ ಅಂಗ ದೃಷ್ಟಿವಾದದ ಸ್ವಲ್ಪ ಅಂಶಗಳು ಶ್ರೀಧರ ಸೇನಾಚಾರ್ಯರ ಬಳಿ ಸುರಕ್ಷಿತವಾಗಿದ್ದವು. ಭಗವಾನ್ ಮಾಹವೀರರ ದಿವ್ಯ ಧ್ವನಿಯಿಂದ ಹೊರಟ ಈ ಶ್ರುತ ಪರಂಪರೆಯ ಅಂತಿಮ ಆಗಮವು ಕೂಡ ನನ್ನ ನಂತರ ವಿಲುಪ್ತವಾಗಬಾರದೆಂಬ ಚಿಂತನೆಯಿಂದ ಧರಸೇನಾಚಾರ್ಯರು ಪುಷ್ಪದಂತ, ಹಾಗೂ ಭೂತಬಲಿ ಎಂಬ ಎರಡು ಜನ ಮುನಿಗಳಿಗೆ ತನ್ನ ಜ್ಞಾನವನ್ನು ನೀಡಲು ತಮ್ಮಲ್ಲಿಗೆ ಕರೆಸಿಕೊಳ್ಳುತ್ತಾರೆ. ಆ ಇಬ್ಬರು ಮುನಿಗಳು ಆಚಾರ್ಯರ ಬಳಿ ತಲುಪಿದಾಕ್ಷಣ ಮೊದಲಿಗೆ ಮಂತ್ರಶಾಸ್ತ್ರದ ಮೂಲಕ ಅವರನ್ನು ಪರೀಕ್ಷೆ ತೆಗೆದುಕೊಳ್ಳುತ್ತಾರೆ. ಅವರಿಗೆ ಕೊಟ್ಟಿದ್ದ ಮಂತ್ರಗಳಲ್ಲಿ ಹೀನಾಧಿಕ ಮುನಿಗಳು ಪುನಃ ವ್ಯಾಕರಣ ದೋಷವನ್ನು ಸರಿಪಡಿಸಿಕೊಂಡು ಪುನಃ ಮಂತ್ರ ಸಿದ್ಧಿಗೆ ಪ್ರಯತ್ನಿಸಿದಾಗ ಸ'ವಾ ಂ ಗ' ಉ ತ್ರೀ ಣ ರಾ ಗ'ು ತ್ತಾರ್'. ಧರಸೇನಾಚಾರ್ಯರು ಅವರನ್ನು ಯೋಗ್ಯರೆಂದು ಅರಿತು ದೃಷ್ಟಿವಾದಾಂಗ ಜ್ಞಾನವನ್ನು ಕೊಡುತ್ತಾರೆ. ಅದರ ಪರಿಣಾಮ ಸ್ವರೂಪವಾಗಿ ಆಚಾರ್ಯ ಪುಷ್ಪದಂತ, ಭೂತಬಲಿಗಳಿಂದ 'ಷಟ್ ಖಂಡಾಗಮ' ಗಳಂತ ಮಹಾನ್ ಆಗಮ (ಶಾಸ್ತ್ರ)ಗಳ ರಚನೆಯಾದವು.

ಮೇಲ್ಕಂಡ ಕಥೆಯನ್ನು ಶ್ರುತಪಂಚಮಿ ಪರ್ವದಂದು ವಿಸ್ತಾರವಾಗಿ ಓದುತ್ತೇವೆ, ಕೇಳುತ್ತೇವೆ. ಈ ಕಥೆಯಿಂದ ತಿಳಿದು ಬರುವುದೇನೆಂದರೆ, ಮಂತ್ರ ಮತ್ತು ಅದರ ಶುದ್ಧಿಯು ಎಷ್ಟು ಮಹತ್ವವಿದೆ ಹಾಗೂ ಅದರ ಪ್ರಭಾವವೆಷ್ಟು ಎಂಬುದು. ದೇವತೆಗಳ ಅಸ್ತಿತ್ವದ ಸೂಚನೆಯು ಕೂಡ ಇದರಿಂದ ತಿಳಿಯುತ್ತದೆ. ಮಂತ್ರ ಶಾಸ್ತ್ರದಿಂದ ಶ್ರುತ ರಕ್ಷಣೆಯು ಆಗಿದೆ ಎಂಬುದು ತಿಳಿಯಬೇಕು.

ಅನುವಾದ : ಸ್ವಸ್ತಿತ್ರೀ ದೇವೇಂದ್ರ ಕೀರ್ತಿ ಮಹಾಸ್ವಾಮೀಜಿಯವರು

ಜನ-ದನಿ ಮೋಕ್ಷಾಣಿ ಚೈಯಟ್ಟಂ, ವವಹಾರೇಣ ವಿದುಸಾಪವಟ್ಟಂತೀ ಪರಮಟ್ಟಿದಾಣದು, ಜವೀಣಂ ಕಮ್ಪವೋ ವಿಡಿವೋ || ೧೫೬ ||

- ಸಮಯಸಾರ

ನಿಶ್ಚಯ ನಯ (ಆತ್ಮ)ವನ್ನು ಹೊರತುಪಡಿಸಿ ಯಾರು ವ್ಯವಹಾರದಲ್ಲಿ ಸಿಲುಕಿಕೊಂಡಿರುತ್ತಾರೋ, ಅವರು 'ಯತಿ'ಯಲ್ಲ, ಸದಾ ಪರಮ ಆತ್ಮನ ಧ್ಯಾನದಲ್ಲಿ ಲೀನರಾಗಿದ್ದು, ಕರ್ಮ ಕ್ಷಯದ ಕಡೆ ಗಮನವಿರುತ್ತದೆ. ಅವರು 'ಋತಿ' ಯೆನಿಸುತ್ತಾರೆ.

- ಆಗಸ್ಟ್
- 21. ಶ್ರೀ. ಶುಕ್ಲ-ಬುಧ-ಹುಣ್ಣಿಮೆ-ಪ್ರತಿಪದ-ಧನಿಷ್ಠಾ-ಉಪಾಕರ್ಮ, ರಕ್ಷಾಬಂಧನ, ಭಗವಾನ್ ಶ್ರೀಯಾಂಸನಾಥರ ಮೋಕ್ಷಕಲ್ಯಾಣ, ಹೊಂಬುಜದಲ್ಲಿ ಸಾಮೂಹಿಕ ಉಪನಯನ
 - 23. ಶ್ರೀ. ಬ.-ಶುಕ್ಲ-ತದಿಗೆ-ಪೂ. ಭಾ.-ಸಂಪತ್ ಶುಕ್ರವಾರ ಹೊಂಬುಜ ಕ್ಷೇತ್ರದಲ್ಲಿ ವಿಶೇಷ ಪೂಜೆ
 - 27. ಶ್ರೀ. ಬ.-ಮಂಗಳ-ಸಪ್ತಮಿ-ಭರಣಿ
 - 30. ಶ್ರೀ. ಬ.-ಶುಕ್ಲ-ನವಮಿ-ಮೃಗಶಿರ ಹೊಂಬುಜ ಕ್ಷೇತ್ರದಲ್ಲಿ ವಿಶೇಷ ಪೂಜೆ ಸಂಪತ್ ಶುಕ್ರವಾರ
 - 31. ಶ್ರೀ. ಬ.-ಶನಿ-ದಶಮಿ-ಆರಿದ್ರಾ-ಭಗವಾನ್ ಕುಂಭನಾಥರ ಗರ್ಭ ಕಲ್ಯಾಣ

ಸೆಪ್ಟೆಂಬರ್
5. ಶ್ರೀ. ಬ.-ಗುರು-ಅಮವಾಸ್ಯೆ-ಮಘಾ

ಪರ್ವ ದಿನಗಳು

- ಭಾದ್ರಪದ ಮಾಸ
- 6. ಭಾ. ಶುಕ್ಲ-ಶುಕ್ಲ-ಪ್ರತಿಪದ-ಪೂರ್ವಾ-16 ದಿನಗಳ ಷೋಡಶಭಾವನೆ ವೃತ್ತಾರಂಭ
 - 7. ಭಾ. ಶುಕ್ಲ-ಶನಿ-ಬಿದಿಗೆ-ಉತ್ತರ-ಆಚಾರ್ಯ ಶಾಂತಿಸಾಗರ ಮಹಾರಾಜರ ಪುಣ್ಯತಿಥಿ
 - 10. ಭಾ. ಶುಕ್ಲ-ಮಂಗಳ-ಪಂಚಮಿ-ಸ್ವಾತೀ ದಶಲಕ್ಷಣ ಪರ್ವಾರಂಭ ಆಕಾಶ ಪಂಚಮಿ ವ್ರತ
 - 11. ಭಾ. ಶುಕ್ಲ-ಬುಧ-ಷಷ್ಠಿ-ವಿಶಾಖ-ಭಗವಾನ್ ಸುಪಾರ್ಶ್ವನಾಥರ ಗರ್ಭಕಲ್ಯಾಣ
 - 12. ಭಾ. ಶುಕ್ಲ-ಗುರು-ಸಪ್ತಮಿ-ಅನುರಾಧ-ಜೇಷ್ಠಾ-ನಿಧೋಷ ಸಪ್ತಮಿ ವ್ರತ
 - 14. ಭಾ. ಶುಕ್ಲ-ಶನಿ-ನವಮಿ-ದಶಮಿ-ಪೂ. ಪಾ.-ಸುಗಂಧ ದಶಮಿ ವ್ರತ

ಸಿದ್ಧಾಂತ ಕೀರ್ತಿ ಗ್ರಂಥ ಮಾಲೆಯಿಂದ ಬಿಡುಗಡೆಯಾಗಿರುವ ಪುಸ್ತಕಗಳು

ಶ್ರೀ ವರ್ಧಮಾನ ಚರಿತೆ.	ಡಿ. ಪದ್ಮನಾಭ ಶರ್ಮ ಭುವನಹಳ್ಳಿ
ಪಂಪ ರಾಮಾಯಣ ಅಷ್ಟಾಹುಡ ಜೀವ ಸಂಭೋಧನಂ	ಜಿ. ಬ್ರಹ್ಮಪ್ಪ ಪ. ನಾಗರಾಜಯ್ಯ
ಲಘು ವೃತ್ತಿ ವ್ರತಧಾರಾ	ಪ್ರೊ. ಬಿ.ಎಸ್. ಸಣ್ಣಯ್ಯ
ದ್ರವ್ಯ ಸಂಗ್ರಹ	ಪ್ರೊ. ಹಂಪಾ ನಾಗರಾಜಯ್ಯ
ಸಿದ್ಧಾಂತ ಸಾರ ಸಂಗ್ರಹ	ಭುವನಹಳ್ಳಿ ಡಿ. ಶ್ರೀಪತಿ ಜೋಯಿಸ್
ಸಮ್ಮೇದ ಶಿಖರಜಿಯ ದರ್ಶನ	ಡಿ. ಪದ್ಮನಾಭ ಶರ್ಮ ಭುವನಹಳ್ಳಿ
ಸಾಂತರರು - ಒಂದು ಅಧ್ಯಯನ	ಡಿ. ಪದ್ಮನಾಭ ಶರ್ಮ ಭುವನಹಳ್ಳಿ
ಜನದತ್ತರಾಯ ಚರಿತೆ	ಶ್ರೀ ಪುರಂದರ ಅಣ್ಣಪ್ಪಾ ಕೇಸ್ತಿ
ರತ್ನಾಕರನ ಕೀರ್ತನೆಗಳು	ಪ್ರೊ. ಹಂಪಾ ನಾಗರಾಜಯ್ಯ
ಸಚಿತ್ರ ಹೊಂಬುಜ	ಪ್ರೊ. ಟಿ. ಕೇಶವಭಟ್ಟ
ಪುರುಷಾರ್ಥ ಸಿದ್ಧುಪಾಯಃ	ಭುವನಹಳ್ಳಿ ಡಿ. ಶ್ರೀಪತಿ ಜೋಯಿಸ್
ಚಾತುರ್ಯಾ ಮ ಧರ್ಮ	ಪ್ರೊ. ಹಂಪಾ ನಾಗರಾಜಯ್ಯ
ಹೊಂಬುಜ ಶಾಸನಗಳು	ಡಿ. ಪದ್ಮನಾಭ ಶರ್ಮ ಭುವನಹಳ್ಳಿ
ಷೋಡಶ ಕ್ರಿಯಾ ದರ್ಪಣಂ	ಡಾ ಎಂ.ಡಿ. ವಸಂತರಾಜ್
ಪರಮಾತ್ಮ ಪ್ರಕಾಶ	ಪ್ರೊ. ಹಂಪಾ ನಾಗರಾಜಯ್ಯ
ಶ್ರೀ ಪದ್ಮಾವತಿ ದೇವಿ ಮಹಾತ್ಮೆ	ಭುವನಹಳ್ಳಿ ಡಿ. ಶ್ರೀಪತಿ ಜೋಯಿಸ್
ಮಹಾವೀರ ಚರಿತೆ	ರತನಚಂದ ನೇಮಿನಾಥ ಕೋಟಿ
ಜಯ ವರ್ಧಮಾನ	ಪ್ರೊ. ಹೆಚ್. ಪಿ. ಅನಂತನಾಗ್ ಜೈನ್
ಪಾರ್ಶ್ವನಾಥ ತೀರ್ಥಂಕರ ಸ್ತುತಿ	ಪ. ನಾಗರಾಜಯ್ಯ
ಅರ್ಹದಕ್ಷಿ	ಪುರಂದರ ಅಣ್ಣಪ್ಪಾ ಕೇಸ್ತಿ
ಜೈನಧರ್ಮ	ಪುರಂದರ ಅಣ್ಣಪ್ಪಾ ಕೇಸ್ತಿ
ಮಹಾಪುರಾಣ	ಡಾ ಬಿ.ಕೆ. ಖಡಬಡಿ
ಶ್ರೀ ಸಾಮಾಯಿಕ ಪಾಠ	ಜಿ. ಬ್ರಹ್ಮಪ್ಪ
ಭಕ್ತಾಮರ ಸ್ತೋತ್ರ	ಪುರಂದರ ಅಣ್ಣಪ್ಪಾ ಕೇಸ್ತಿ
ಹೊಂಬುಜ ಅನುಸಂಧಾನ (ಕನ್ನಡ, ಹಿಂದಿಗಳಲ್ಲಿ)	ಪುರಂದರ ಅಣ್ಣಪ್ಪಾ ಕೇಸ್ತಿ
ಅತ್ತಿಮುಬ್ಬೆ (ಹಿಂದಿ ಭಾಷೆಯಲ್ಲಿ)	ಪ್ರೊ. ಹಂಪಾ ನಾಗರಾಜಯ್ಯ
Glory of Hombuja	ಟಿ. ಆರ್. ಜೋಡಟ್ಟಿ
Indra In Jaina Iconography	Prof. Nagarajaiah Hampa
Jina Parshwa Temples In karnataka	Prof. Nagarajaiah Hampa

ದುರುದೇವ

ಧಾರ್ಮಿಕ ಮಾಸಿಕ ಪತ್ರಿಕೆ

ಗುರುದೇವ ಚಂದಾ ಪಹಣಿ

ನನಗೆ ಗುರುದೇವ ಮಾಸ ಪತ್ರಿಕೆಯನ್ನು ಈ ಕೆಳಕಂಡ ವಿಳಾಸಕ್ಕೆ ತಲುಪಿಸಿ,

ಹೊಸತು ನವೀಕರಣ

ಚಂದಾ ಅವಧಿ

ವಾರ್ಷಿಕ : ರೂ. 100.00 ಅಜೀವ : ರೂ. 1,000.00 ಸಂರಕ್ಷಕ : ರೂ. 5,000.00

ಹೆಸರು :

ವಿಳಾಸ :

.....

.....

ತಾಲ್ಲೂಕು : ಜಿಲ್ಲೆ :

ಪಿನ್ ಕೋಡ್ :

ದೂರವಾಣಿ/ಮೊಬೈಲ್ :

ಇ-ಮೇಲ್ :

ಹಣ ಪಾವತಿ ವಿವರ

ನಗದು ಚೆಕ್ ಡಿ.ಡಿ. ಎಂ.ಓ.

ಚೆಕ್/ಡಿ.ಡಿ. ನಂ. :

ಬ್ಯಾಂಕ್ :

ದಿನಾಂಕ :

ಈ ವಿಳಾಸಕ್ಕೆ ಭರ್ತಿ ಮಾಡಿದ ವಿವರ ಕಳುಹಿಸಿರಿ

ಗುರುದೇವ ಧಾರ್ಮಿಕ ಮಾಸಿಕ ಪತ್ರಿಕೆ

ಗುರುದೇವ ಕಾರ್ಯಾಲಯ, ಶ್ರೀ ಹೊಂಬುಜ ಜೈನ ಮಠ.
ಹೊಂಬುಜ - ೫೭೭ ೪೩೬, ಹೊಸನಗರ ತಾ||, ಶಿವಮೊಗ್ಗ ಜಿಲ್ಲೆ
ದೂರವಾಣಿ : 08185-262722/262209

ಓದುಗ ಚಂದಾದಾರರಲ್ಲಿ ಮನವಿ

ಈ ಹಿಂದೆ ಸಂರಕ್ಷಕರಾಗಿ, ಅಜೀವ ಸದಸ್ಯರಾಗಿ ಅಥವಾ ವಾರ್ಷಿಕ ಚಂದಾದಾರರಾಗಿ 'ಗುರುದೇವ' ಪತ್ರಿಕೆಯನ್ನು ಬೆಂಬಲಿಸಿದ್ದೀರಿ. ಪ್ರಸಕ್ತ ಚಂದಾದಾರರ ಯಾದಿಯನ್ನು ಸಮರ್ಪಕವಾಗಿ ಪರಿಷ್ಕರಿಸಲಾಗುತ್ತಿದ್ದು, ಪತ್ರಿಕೆಯನ್ನು ಕ್ಷಪಣವಾಗಿ ರವಾನಿಸಲು ಅನುಕೂಲವಾಗುವ ವ್ಯವಸ್ಥೆ ಮಾಡಲಾಗುತ್ತಿದೆ. ಆದುದರಿಂದ ಪತ್ರಿಕೆಯ ಎಲ್ಲ ಓದುಗ ಚಂದಾದಾರರು ಈ ಮೇಲ್ಕಂಡ ನಮೂನೆಯಲ್ಲಿ ವಿವರಗಳನ್ನು ಭರ್ತಿ ಮಾಡಿ ಗುರುದೇವ ಕಾರ್ಯಾಲಯಕ್ಕೆ ಅತಿ ಶೀಘ್ರವಾಗಿ ಕಳುಹಿಸುವಂತೆ ವಿನಂತಿ. ೨-೩ ಪತ್ರಿಕೆಯು ಒಂದೇ ವಿಳಾಸಕ್ಕೆ ರವಾನೆಯಾಗುತ್ತಿದ್ದು, ಒಂದು ಪತ್ರಿಕೆಯನ್ನು ಯಾವ ಸೂಕ್ತ ವಿಳಾಸಕ್ಕೆ ಕಳುಹಿಸಬೇಕಾಗಿ ತಿಳಿಸಬೇಕಾಗಿ ಅಪೇಕ್ಷಿಸುತ್ತೇವೆ. ಗುರುದೇವ ಪತ್ರಿಕೆಯ ವಜ್ರ ಮಹೋತ್ಸವ ವರ್ಷಾಚರಣೆ ಸಂದರ್ಭದಲ್ಲಿ ಹೆಚ್ಚು ಪುಟಗಳನ್ನೊಳಗೊಂಡ ವಿನೂತನ ವಿನ್ಯಾಸದಲ್ಲಿ ಪ್ರಕಟಿಸುವ ಸದಾಶಯ ಹೊಂದಿರುವ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ಅಪೇಕ್ಷೆಯಂತೆ ಚಂದಾದಾರರಲ್ಲಿ ಮನವಿ ಮಾಡಲಾಗಿದೆ.

- ಸಂಪಾದಕ

|| ಶ್ರೀ ಚಂದ್ರನಾಥ ಸ್ವಾಮಿ ನಮಃ ||



ಅತಿಶಯ ಶ್ರೀಕ್ಷೇತ್ರ ಹೊಂಬುಜ
ಜೈನ ಮಠದ ಶಾಖೆ

ಶ್ರೀಕ್ಷೇತ್ರ ಹಟ್ಟಿಯಂಗಡಿ

|| ಶ್ರೀ ಜಟ್ಟಿಂಗರಾಯ ನಮಃ ||



ಅಂಚೆ : ಹಟ್ಟಿಯಂಗಡಿ - 576 283, ಕುಂದಾಪುರ ತಾ||, ಉಡುಪಿ ಜಿಲ್ಲೆ
ಜಿನಮಂದಿರದಲ್ಲಿ ನೆರವೇರುವ ಪೂಜಾ ವಿವರ

೧	ಕ್ಷೀರಾಭಿಷೇಕ ಕಾಣಿಕೆ	ರೂ.	೧೫೦-೦೦
೨	ವರಹ ಪೂಜಾ ಕಾಣಿಕೆ	ರೂ.	೮೦-೦೦
೩	ಪಂಚ ಕಣ್ಣಾಯ ಪೂಜಾ ಕಾಣಿಕೆ	ರೂ.	೩೫-೦೦
೪	ಪ್ರಸಾದ ಬೇಡಿಕೆ	ರೂ.	೫೦-೦೦
೫	ಹೂವಿನ ಪೂಜಾ ಕಾಣಿಕೆ	ರೂ.	೨೦೦-೦೦
೬	ಕುಂಕುಮಾರ್ಚನೆ	ರೂ.	೫೦-೦೦
೭	ಪೂಜಾ ಕಾಣಿಕೆ	ರೂ.	೩೦-೦೦
೮	ಹಣ್ಣುಕಾಯಿ	ರೂ.	೦೫-೦೦
೯	ನಿತ್ಯಪೂಜಾ ಧ್ರುವನಿಧಿ	ರೂ.	೩೦೦೦-೦೦
೧೦	ಕ್ಷೇತ್ರಪಾಲ ಆರಾಧನೆ	ರೂ.	೪೦೦೦-೦೦
೧೧	ವಜ್ರಪಂಜರ ಆರಾಧನೆ	ರೂ.	೪೦೦೦-೦೦

ಶ್ರೀಕ್ಷೇತ್ರದಲ್ಲಿ ಭಕ್ತ ವೃಂದದವರು ತಮ್ಮ ಆರಾಧನೆ, ಹರಕೆ, ಪೂಜೆ ಸಲ್ಲಿಸಬಹುದು. ಅಂಚೆ ಮೂಲಕ ಕಾಣಿಕೆ ಸಲ್ಲಿಸುವವರು 'ಅತಿಶಯ ಶ್ರೀಕ್ಷೇತ್ರ ಹಟ್ಟಿಯಂಗಡಿ' ಗೆ ಡಿ.ಡಿ. / ಎಂ.ಬಿ. ಮೂಲಕ ಸಂದಾಯ ಮಾಡಬಹುದು. ಹೆಚ್ಚಿನ ವಿವರಗಳಿಗೆ ಸಂಪರ್ಕಿಸಿ ೦೮೨೫೪-೨೬೪೨೫೫, ಮೊ. ೯೪೪೮೮ ೬೯೯೫೫

www.hombuja.org - ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ

|| ಶ್ರೀ ನೇಮಿನಾಥಾಯ ನಮಃ ||



ಅತಿಶಯ ಶ್ರೀಕ್ಷೇತ್ರ ಹೊಂಬುಜ
ಜೈನ ಮಠದ ಶಾಖೆ

ಶ್ರೀಕ್ಷೇತ್ರ ವರಂಗ

|| ಶ್ರೀ ಪದ್ಮಾಂಬಾಯ್ಕೆ ನಮಃ ||



ಅಂಚೆ : ವರಂಗ - 574 108, ಕಾರ್ಕಳ ತಾ||, ಉಡುಪಿ ಜಿಲ್ಲೆ
ಜಿನಮಂದಿರದಲ್ಲಿ ನೆರವೇರುವ ಪೂಜಾ ವಿವರ

೧	ಕ್ಷೀರಾಭಿಷೇಕ ಕಾಣಿಕೆ	ರೂ.	೧೫೦-೦೦
೨	ವರಹ ಪೂಜಾ ಕಾಣಿಕೆ	ರೂ.	೮೦-೦೦
೩	ಪಂಚ ಕಣ್ಣಾಯ ಪೂಜಾ ಕಾಣಿಕೆ	ರೂ.	೩೫-೦೦
೪	ಪ್ರಸಾದ ಬೇಡಿಕೆ	ರೂ.	೫೦-೦೦
೫	ಹೂವಿನ ಪೂಜಾ ಕಾಣಿಕೆ	ರೂ.	೨೦೦-೦೦
೬	ಕುಂಕುಮಾರ್ಚನೆ	ರೂ.	೫೦-೦೦
೭	ಪೂಜಾ ಕಾಣಿಕೆ	ರೂ.	೩೦-೦೦
೮	ಹಣ್ಣುಕಾಯಿ	ರೂ.	೦೫-೦೦
೯	ನಿತ್ಯಪೂಜಾ ಧ್ರುವನಿಧಿ	ರೂ.	೩೦೦೦-೦೦
೧೦	ಕ್ಷೇತ್ರಪಾಲ ಆರಾಧನೆ	ರೂ.	೪೦೦೦-೦೦
೧೧	ವಜ್ರಪಂಜರ ಆರಾಧನೆ	ರೂ.	೪೦೦೦-೦೦
೧೨	ಪದ್ಮಾಂತಿ ಆರಾಧನೆ	ರೂ.	೪೦೦೦-೦೦
೧೩	ಕಲಿಕುಂಡ ಆರಾಧನೆ	ರೂ.	೪೦೦೦-೦೦

ಶ್ರೀಕ್ಷೇತ್ರದಲ್ಲಿ ಭಕ್ತ ವೃಂದದವರು ತಮ್ಮ ಆರಾಧನೆ, ಹರಕೆ, ಪೂಜೆ ಸಲ್ಲಿಸಬಹುದು. ಅಂಚೆ ಮೂಲಕ ಕಾಣಿಕೆ ಸಲ್ಲಿಸುವವರು 'ಶ್ರೀ ವರಂಗ ಜೈನ ಮಠ' ಗೆ ಡಿ.ಡಿ. / ಎಂ.ಬಿ. ಮೂಲಕ ಸಂದಾಯ ಮಾಡಬಹುದು. ಹೆಚ್ಚಿನ ವಿವರಗಳಿಗೆ ಸಂಪರ್ಕಿಸಿ ೦೮೨೫೩-೨೦೦೪೦೧, ಮೊ. ೯೫೩೫೨೩೬೪೪೮

www.hombuja.org - ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ



ನಿರ್ಮಲ ಪರಿಸರದಿಂದ ಆರೋಗ್ಯ ರಕ್ಷಣೆ

ವಿದ್ಯಾದಾನ ಶ್ರೇಷ್ಠ ದಾನ

Editor : Dr. S.N. Amrith Malla, Published & Printed by Sri G.J. Padmanabhaiah on behalf of Swasthishree Devendrakeerthi Bhattaraka Pattacharyavarya Swamiji, Sri Hombuja Jain Math Printed at Sri Mahaveer Printing Press, J.P.N. Road, Durgigudi, Shimoga (Ph: 08182- 222044) and Published at Gurudeva Karyalaya Sri Hombuja Jain Math Post: Humcha, Tq. Hosanagar., Dist. Shimoga-577436 Ph : 08185-262722, 262209

ಗುರುದೇವ
GURUDEVA MONTHLY
RNI No. 13248/57-POSTEL REGD No. KA/SK/SMG 198/2012-14
ವಾರ್ಷಿಕ ಚಂದಾ : ರೂಪ್ಯಾ 100-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ
ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬